

# Il-Ġurnal Uffiċjali

## tal-Unjoni Ewropea

L 14



Edizzjoni bil-Malti

Legiżlazzjoni

Volum 57

18 ta' Jannar 2014

Werrej

## II Atti mhux legiżlattivi

## FTEHIMIET INTERNAZZJONALI

2014/15/UE:

- ★ **Deċiżjoni tal-Kunsill tat-18 ta' Novembru 2013 dwar l-iffirmar u l-konkluzjoni tal-Ftehim bejn l-Unjoni Ewropea u l-Ġeorgja li jistabbilixxi qafas għall-partecipazzjoni tal-Ġeorgja f'operazzjonijiet tal-Unjoni Ewropea għall-immaniggar ta' krizijiet** ..... 1
- ★ **Ftehim bejn l-Unjoni Ewropea u l-Ġeorgja li jistabbilixxi qafas għall-partecipazzjoni tal-Ġeorgja fl-operazzjonijiet tal-Unjoni Ewropea għall-immaniggar ta' krizijiet** ..... 2

## REGOLAMENTI

- ★ **Regolament tal-Kummissjoni (UE) Nru 40/2014 tas-17 ta' Jannar 2014 li jawtorizza ċerti dikjarazzjonijiet sanitarji dwar l-ikel, hlief dawk li jirreferu għat-tnaqqis tar-riskju tal-mard u għall-iżvilupp u s-saħħa tat-tfal u li jemenda r-Regolament (UE) Nru 432/2012 <sup>(1)</sup>** ..... 8

Regolament ta' Implimentazzjoni tal-Kummissjoni (UE) Nru 41/2014 tas-17 ta' Jannar 2014 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex ..... 11

Prezz: EUR 3

(Ikompli fil-paġna li jmiss)

<sup>(1)</sup> Test b'relevanza għaż-ŻEE

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat.  
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

DEĊIŻJONIJIET

2014/16/PESK:

- ★ Deciżjoni tal-Kumitat Politiku u ta' Sigurtà EUBAM Libya/1/2014 tal-14 ta' Jannar 2014 dwar l-istabbiliment tal-Kumitat ta' Kontributori għall-Missjoni tal-Unjoni Ewropea ta' Assistenza għall-Ġestjoni Integrata tal-Fruntieri fil-Libja (EUBAM Libya) ..... 13

2014/17/PESK:

- ★ Deciżjoni tal-Kumitat Politiku u ta' Sigurtà EUBAM Libya/2/2014 tal-14 ta' Jannar 2014 dwar l-aċċettazzjoni tal-kontribuzzjonijiet ta' Pajjiżi terzi għall-Missjoni tal-Unjoni Ewropea ta' Assistenza għall-Ġestjoni Integrata tal-Fruntieri fil-Libja (EUBAM Libya) ..... 15

2014/18/PESK:

- ★ Deciżjoni tal-Kumitat Politiku u ta' Sigurtà EUCAP Sahel Niger/1/2014 tal-14 ta' Jannar 2014 li testendi l-mandat tal-Kap tal-Missjoni tal-missjoni tal-PSDK tal-Unjoni Ewropea fin-Niġer (EUCAP Sahel Niger) ..... 16

2014/19/UE:

- ★ Deciżjoni tal-Kummissjoni tad-19 ta' Ġunju 2013 dwar l-għajnuna mill-Istat Nru SA.30753 (C 34/10) (ex N 140/10) li Franza bihsiebha timplimenta għall-Kumpaniji tat-Tiġrijiet taż-Żwiemel (notifikata bid-dokument C(2013) 3554) <sup>(1)</sup> ..... 17

---

Rettifika

- ★ Rettifika għad-Direttiva 2013/50/UE tal-Parlament Ewropew u tal-Kunsill tat-22 ta' Ottubru 2013 li temenda d-Direttiva 2004/109/KE tal-Parlament Ewropew u tal-Kunsill dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat, id-Direttiva 2003/71/KE tal-Parlament Ewropew u tal-Kunsill dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ u d-Direttiva tal-Kummissjoni 2007/14/KE li tistabbilixxi regoli dettaljati għall-implimentazzjoni ta' xi dispożizzjonijiet tad-Direttiva 2004/109/KE (ĠU L 294, 6.11.2013) ..... 35



<sup>(1)</sup> Test b'relevanza għaż-ŻEE

## II

(Atti mhux leġislattivi)

## FTEHIMIET INTERNAZZJONALI

## DEĊIŻJONI TAL-KUNSILL

tat-18 ta' Novembru 2013

**dwar l-iffirmar u l-konklużjoni tal-Ftehim bejn l-Unjoni Ewropea u l-Ġeorgja li jstabbilixxi qafas għall-partecipazzjoni tal-Ġeorgja f'operazzjonijiet tal-Unjoni Ewropea għall-immaniġġar ta' krizijiet**

(2014/15/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 37 tiegħu, flimkien mal-Artikolu 218(5) u (6) tat-Trattat dwar il-Funzjonament tal-Unjoni Ewropea,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Il-kondizzjonijiet rigward il-partecipazzjoni ta' Stati terzi f'operazzjonijiet tal-Unjoni Ewropea għall-immaniġġar ta' krizijiet għandhom ikunu stipulati fi ftehim li jstabbilixxi qafas għal tali partecipazzjoni possibbli fil-futur, pjuttost milli jiġu definiti każ b'każ għal kull operazzjoni kkonċernata.
- (2) Wara l-adozzjoni ta' Deciżjoni mill-Kunsill fit-13 ta' Novembru 2012 li tawtorizza l-ftuħ ta' negozjati, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà nnegozjat ftehim bejn l-Unjoni Ewropea u l-Ġeorgja li jstabbilixxi qafas għall-partecipazzjoni tal-Ġeorgja f'operazzjonijiet tal-Unjoni Ewropea għall-immaniġġar ta' krizijiet ("il-Ftehim").
- (3) Il-Ftehim għandu jiġi approvat,

ADOTTA DIN ID-DEĊIŻJONI:

*Artikolu 1*

Il-Ftehim bejn l-Unjoni Ewropea u l-Ġeorgja li jstabbilixxi qafas għall-partecipazzjoni tal-Ġeorgja f'operazzjonijiet tal-Unjoni Ewropea għall-immaniġġar ta' krizijiet huwa b'dan approvat fisem l-Unjoni.

It-test tal-Ftehim huwa mehmuz ma' din id-Deciżjoni.

*Artikolu 2*

Il-President tal-Kunsill huwa b'dan awtorizzat li jinnomina l-persuna jew persuni li jkollhom is-setgħa li jiffirmaw il-Ftehim sabiex ikun jorbot lill-Unjoni.

*Artikolu 3*

Il-President tal-Kunsill għandu, fisem l-Unjoni, jagħti n-notifika prevista fl-Artikolu 16(1) tal-Ftehim. <sup>(1)</sup>

*Artikolu 4*

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell, it-18 ta' Novembru 2013.

Għall-Kunsill

Il-President

C. ASHTON

<sup>(1)</sup> Id-data tad-dhul fis-seħh ta' dan il-Ftehim ser tiġi ppubblikata f'Il-Ġurnal Uffiċjali tal-Unjoni Ewropea mis-Segretarjat Generali tal-Kunsill.

## TRADUZZJONI

## FTEHIM

**bejn l-Unjoni Ewropea u l-Ġeorgja li jistabbilixxi qafas għall-partecipazzjoni tal-Ġeorgja fl-operazzjonijiet tal-Unjoni Ewropea għall-immaniġġar ta' krizijiet**

L-UNJONI EWROPEA (l-"Unjoni") jew (l-"UE")

min-naħa l-wahda,

u

IL-ĠEORĠJA

min-naħa l-oħra,

minn hawn 'il quddiem imsejhin il-"Partijiet",

BILLI:

- (1) L-Unjoni tista' tiddeciedi li tiehu azzjoni fil-qasam tal-immaniġġar ta' krizijiet, inkluż l-operazzjonijiet għaż-żamma tal-paċi jew l-operazzjonijiet umanitarji.
- (2) L-Unjoni ser tiddeciedi jekk Stati terzi jiġux mistiedna jippartecipaw f'operazzjoni tal-UE għall-immaniġġar ta' krizi. Il-Ġeorgja tista' taċċetta l-istedina mill-Unjoni u toffri l-kontribuzzjoni tagħha. F'dak il-każ, l-Unjoni tiddeciedi dwar jekk taċċettax dik il-kontribuzzjoni proposta.
- (3) Il-kondizzjonijiet rigward il-partecipazzjoni tal-Ġeorgja f'operazzjonijiet għall-immaniġġar ta' krizijiet tal-UE għandhom jiġu stabbiliti fi Ftehim li jistabbilixxi qafas għal tali partecipazzjoni possibbli fil-futur, aktar milli jiġu definiti fuq bażi ta' każ b'każ għal kull operazzjoni konċernata.
- (4) Tali ftehim għandu jkun minghajr preġudizzju għall-awtonomija tat-tehid ta' deċiżjonijiet tal-Unjoni, u ma għandux jippreġudika n-natura speċifika tad-Deċiżjoni tal-Ġeorgja li tippartecipa f'operazzjoni tal-UE għall-immaniġġar ta' krizi, f'konformità mas-sistema legali tagħha.
- (5) Tali ftehim għandu jindirizza biss operazzjonijiet tal-UE għall-immaniġġar ta' krizijiet fil-futur u għandu jkun minghajr preġudizzju għal kull ftehim li possibbilment ikun diġà jeżisti, li jirregola l-partecipazzjoni tal-Ġeorgja f'operazzjoni tal-UE għall-immaniġġar ta' krizi, li tkun diġà giet mobilizzata.

FTIEHMU KIF ĠEJ:

## TAQSIMA I

**DISPOŻIZZJONIJET ĠENERALI***Artikolu 1***Deċiżjonijiet relatati mal-partecipazzjoni**

1. Wara deċiżjoni tal-Unjoni li tistieden lill-Ġeorgja biex tippartecipa f'operazzjoni tal-UE għall-immaniġġar ta' krizijiet, u ladarba l-Ġeorgja tkun iddecidiet li tippartecipa, il-Ġeorgja għandha tippovdi informazzjoni dwar il-kontribuzzjoni proposta tagħha lill-Unjoni.
2. Il-valutazzjoni mill-Unjoni tal-kontribuzzjoni proposta mill-Ġeorgja għandha ssir b'konsultazzjoni ma' din tal-aħhar.
3. L-Unjoni għandha tippovdi lill-Ġeorgja b'indikazzjoni bikrija tal-kontribuzzjoni probabbli għall-ispejjeż komuni tal-operazzjoni mill-aktar fis possibbli bil-hsieb li tghin lill-Ġeorgja fil-formulazzjoni tal-offerta tagħha.
4. L-Unjoni għandha tikkomunika l-eżitu ta' dik il-valutazzjoni lill-Ġeorgja bil-miktub bil-hsieb li tiżgura l-partecipazzjoni tagħha skont id-dispożizzjonijiet ta' dan il-Ftehim.

*Artikolu 2***Qafas**

1. Abbażi tad-Deċiżjoni mehuda f'konformità mal-Artikolu 1(1), il-Ġeorgja għandha tassocja ruhha mad-Deċiżjoni

tal-Kunsill li biha l-Kunsill tal-Unjoni Ewropea jiddeciedi li l-Unjoni ser ttwettaq l-operazzjoni għall-immaniġġar ta' krizi, u ma' kwalunkwe Deċiżjoni oħra li biha l-Kunsill tal-Unjoni Ewropea jiddeciedi li jestendi l-operazzjoni tal-UE għall-immaniġġar ta' krizi, f'konformità mad-dispożizzjonijiet ta' dan il-Ftehim u kwalunkwe arrangament ta' implimentazzjoni meħtieġ iehor.

2. Il-kontribuzzjoni tal-Ġeorgja għal operazzjoni tal-UE għall-immaniġġar ta' krizi għandha tkun minghajr preġudizzju għall-awtonomija fit-tehid ta' deċiżjonijiet tal-Unjoni.

3. Id-deċiżjoni li tintemm l-operazzjoni għandha tittiehed mill-Unjoni, wara konsultazzjoni mal-Ġeorgja jekk hija tkun għadha qed tikkontribwixxi għall-operazzjoni tal-UE għall-immaniġġar ta' krizi fid-data tat-terminazzjoni tal-operazzjoni.

*Artikolu 3***Status tal-persunal u tal-forzi**

1. L-istatus tal-persunal issekondat għal operazzjoni ċivili tal-UE għall-immaniġġar ta' krizi u/jew tal-forzi kkontribwiti lil operazzjoni militari tal-UE għall-immaniġġar ta' krizi mill-Ġeorgja għandu jkun irregolat mill-ftehim dwar l-istatus tal-forzi/missjoni, jekk ikun konkluz, bejn l-Unjoni u l-Istat(i) li fihom titwettaq l-operazzjoni.

2. L-istatus tal-persunal ikkontribwit għall-kwartieri ġenerali jew elementi ta' kmand li jinsabu barra l-Istat(i) li fih(om) issir operazzjoni tal-UE għall-immaniġġar ta' kriżi, għandu jkun irregolat minn arrangamenti bejn il-kwartieri ġenerali u l-elementi ta' kmand ikkonċernati u l-awtoritajiet kompetenti tal-Ġeorgja.

3. Mingħajr preġudizzju għall-ftehim dwar l-istatus tal-forzi/missjoni msemmija fil-paragrafu 1, il-Ġeorgja għandha teżerċita ġurisdizzjoni fuq il-persunal tagħha li jipparteċipa fl-operazzjoni tal-UE għall-immaniġġar ta' kriżi. Fejn il-forzi tal-Ġeorgja joperaw abbord bastiment jew inġenju tal-ajru ta' Stat Membru tal-UE, dan l-Istat tal-aħhar għandu jeżerċita ġurisdizzjoni f'konformità mal-liġijiet u r-regolamenti tiegħu.

4. Mingħajr preġudizzju għall-paragrafi 1 u 5, u soġġett għall-privileġġi u l-immunitajiet applikabbli, il-Ġeorgja għandha tkun responsabbli li twieġeb għal kwalunkwe pretensjoni marbuta mal-parteeċipazzjoni tagħha f'operazzjoni tal-UE għall-immaniġġar ta' kriżi, minn jew dwar il-persunal Ġeorgjan, u għandha tkun responsabbli li tressaq kwalunkwe azzjoni, b'mod partikolari azzjoni legali jew dixxiplinarja, kontra kwalunkwe membru mill-persunal tagħha f'konformità mal-liġi Ġeorgjana.

5. Il-Partijiet jaqblu li jirrinunzjaw għall-pretensjonijiet kollha, hlief għal dawk kuntrattwali, kontra xulxin għal dannu, telf jew distruzzjoni ta' assi ta' proprjetà ta', jew operati minn, Parti jew ohra, jew għall-korriment jew mewt ta' persunal ta' Parti jew ohra, li jirriżultaw mit-twettiq tad-dmirijiet uffiċjali tagħhom konnessi mal-attivitajiet taht dan il-Ftehim, hlief fil-każ ta' negliġenja serja jew imġiba hażina volontarja.

6. Il-Ġeorgja tiegħu l-impenn li tagħmel dikjarazzjoni, abbażi ta' reciprocità, fir-rigward tar-rinunzja għal pretensjonijiet kontra kwalunkwe Stat parteċipanti f'operazzjoni tal-UE għall-immaniġġar ta' kriżi li fiha tipparteċipa l-Ġeorgja, u li tagħmel dan meta tiffirma dan il-Ftehim.

7. L-Unjoni tiegħu l-impenn li tiżgura li l-Istati Membri tal-UE jagħmlu dikjarazzjoni fir-rigward tar-rinunzja għal pretensjonijiet, għal kwalunkwe parteċipazzjoni futura tal-Ġeorgja f'operazzjoni tal-UE għall-immaniġġar ta' kriżi, u li tagħmel dan meta tiffirma dan il-Ftehim.

#### Artikolu 4

##### Informazzjoni klassifikata

1. Il-Ġeorgja għandha tiegħu miżuri adatti sabiex tiżgura li l-informazzjoni klassifikata tal-UE tkun protetta skont ir-Regolamenti ta' sigurtà tal-Kunsill tal-Unjoni Ewropea, li jinsabu fid-Deċiżjoni tal-Kunsill 2011/292/UE <sup>(1)</sup>, u skont linji gwida ulterjuri mahruġa minn awtoritajiet kompetenti, inkluż mill-Kmandant tal-Operazzjoni tal-UE fir-rigward ta' operazzjoni militari tal-UE għall-immaniġġar ta' kriżi jew mill-Kap tal-Missjoni tal-UE fir-rigward ta' operazzjoni ċivili tal-UE għall-immaniġġar ta' kriżi.

2. Ladarba l-Partijiet ikunu kkonkludew ftehim dwar proċeduri ta' sigurtà għall-iskambju ta' informazzjoni klassifikata, dak il-ftehim għandu japplika fil-kuntest ta' operazzjoni tal-UE għall-immaniġġar ta' kriżi.

<sup>(1)</sup> Deċiżjoni tal-Kunsill tal-31 ta' Marzu 2011 dwar ir-regoli ta' sigurtà għall-protezzjoni ta' informazzjoni klassifikata tal-UE (ĠU UE L 141, 27.5.2011, p. 17).

#### TAQSIMA II

##### DISPOŻIZZJONIJET DWAR PARTEĊIPAZZJONI F'OPERAZZJONIJET ĊIVILI GħALL-IMMANIĠĠAR TA' KRIŻIJET

#### Artikolu 5

##### Persunal issekondat lil operazzjoni ċivili tal-UE għall-immaniġġar ta' kriżi

1. Il-Ġeorgja:

(a) għandha tiżgura li l-persunal tagħha ssekondat lil operazzjoni ċivili tal-UE għall-immaniġġar ta' kriżi jwettaq il-missjoni tiegħu f'konformità ma':

(i) id-Deċiżjoni tal-Kunsill u l-emendi sussegwenti kif imsemmija fl-Artikolu 2(1);

(ii) il-Pjan tal-Operazzjoni;

(iii) il-miżuri ta' implimentazzjoni.

(b) għandha tinforma fi żmien debitu lill-Kap tal-Missjoni u l-Rappreżentant Għoli tal-Unjoni għall-Affarijiet Barranin u l-Politika ta' Sigurtà ("RGH") bi kwalunkwe bidla fil-kontribuzzjoni tagħha lill-operazzjoni ċivili tal-UE għall-immaniġġar ta' kriżi, inkluża t-terminazzjoni jew is-sospensjoni tal-parteeċipazzjoni tagħha.

2. Persunal issekondat għal operazzjoni ċivili tal-UE għall-immaniġġar ta' kriżi għandhom isirulu eżami mediku u vacċinazzjoni u għandu jkun ċertifikat b'mod mediku li hu b'saħħtu għax-xogħol minn awtorità kompetenti mill-Ġeorgja. Il-persunal issekondat għal operazzjoni ċivili tal-UE għall-immaniġġar ta' kriżi għandu jipproduċi kopja ta' dik iċ-ċertifikazzjoni.

#### Artikolu 6

##### Linja ta' kmand

1. Il-persunal issekondat mill-Ġeorgja għandu jwettaq id-doveri tiegħu u jġib ruhu unikament b'kont mehud tal-interessi tal-operazzjoni ċivili tal-UE għall-immaniġġar ta' kriżi.

2. Il-persunal Ġeorgjan kollu li jikkontribwixxi għal operazzjoni ċivili tal-UE għall-immaniġġar ta' kriżi għandu jibqa' taht l-awtorità ġenerali jew, fil-każ ta' persunal militari, il-kmand totali tal-Ġeorgja.

3. L-awtoritajiet nazzjonali għandhom jittrasferixxu l-kontroll operattiv lill-Kmandant Ċivili tal-Operazzjoni tal-UE.

4. Il-Kmandant Ċivili tal-Operazzjoni tal-UE għandu jassumi r-responsabbiltà u jeżerċita l-kmand u l-kontroll tal-operazzjoni ċivili tal-UE għall-immaniġġar ta' kriżi fil-livell strateġiku.

5. Il-Kap tal-Missjoni għandu jassumi r-responsabbiltà u jeżerċita l-kmand u l-kontroll tal-operazzjoni ċivili tal-UE għall-immaniġġar ta' kriżi fuq il-post u jassumi l-amministrazzjoni ta' kuljum tagħha.

6. Il-Ġeorgja għandha jkollha l-istess drittijiet u obbligi f'termini ta' amministrazzjoni ta' kuljum tal-operazzjoni bħall-Istati Membri tal-UE li jkunu qed jipparteċipaw fl-operazzjoni, f'konformità mal-istrumenti legali msemmija fl-Artikolu 2(1).

7. Il-Kap tal-Missjoni ghandu jkun responsabbli għall-kontroll dixxiplinari tal-persunal tal-operazzjoni civili tal-UE għall-immaniġġar ta' kriżi. Fejn ikun meħtieġ, għandha tittiehed azzjoni dixxiplinarja mill-awtorità nazzjonali kkonċernata.

8. Għandu jinhatar Punt ta' Kuntatt tal-Kontingent Nazzjonali ("NPC") mill-Ġeorgja biex jirrappreżenta l-kontingent nazzjonali tiegħu fl-operazzjoni. L-NPC għandu jirrapporta lill-Kap tal-Missjoni dwar kwistjonijiet nazzjonali u għandu jkun responsabbli għad-dixxiplina ta' kuljum tal-kontingent.

#### Artikolu 7

##### Aspetti finanzjarji

1. Mingħajr preġudizzju għall-Artikolu 8, il-Ġeorgja għandha tassumi l-ispejjeż kollha assoċjati mal-partecipazzjoni tagħha fl-operazzjoni minbarra l-ispejjeż kurrenti, kif stabbiliti fil-baġit operattiv tal-operazzjoni.

2. F'każ ta' mewt, korriment, telf jew ħsara lil persuni fiżiċi jew ġuridiċi mill-Istat(i) li fih(om) titwettaq l-operazzjoni, il-Ġeorgja għandha, meta r-responsabbiltà tagħha tkun giet stabbilita, thallas kumpens skont il-kondizzjonijiet previsti fil-ftehim applikabbli dwar l-status tal-missjoni msemmi fl-Artikolu 3 (1).

#### Artikolu 8

##### Kontribuzzjoni għall-baġit operattiv

1. Il-Ġeorgja għandha tikkontribwixxi għall-finanzjament tal-baġit operattiv tal-operazzjoni civili tal-UE għall-immaniġġar ta' kriżi.

2. Tali kontribuzzjoni għall-baġit operattiv għandha tiġi kkal-kolata abbażi ta' wahda miż-żewġ formoli li ġejjin, skont liema tipproduċi l-ammont aktar baxx:

(a) is-sehem tal-ammont ta' referenza li jkun ugwali għall-proporzjon tad-dhul nazzjonali gross (minn hawn 'il quddiem "DNG") tal-Ġeorgja fit-total tad-DNG tal-Istati kollha li jkunu qegħdin jikkontribwixxu għall-baġit operattiv tal-operazzjoni; jew

(b) is-sehem tal-ammont ta' referenza għall-baġit operattiv li jkun ugwali għall-proporzjon tan-numru tal-persunal mill-Ġeorgja partecipanti fl-operazzjoni mqabbel man-numru totali tal-persunal tal-Istati kollha partecipanti fl-operazzjoni.

3. Minkejja l-paragrafi 1 u 2 hawn fuq, il-Ġeorgja m'għandha tagħmel l-ebda kontribuzzjoni għall-finanzjament ta' għotjiet per diem imhallsa lill-persunal tal-Istati Membri tal-UE.

4. Minkejja l-paragrafu 1, l-Unjoni għandha, fil-principju, teżenta lill-Ġeorgja minn kontribuzzjonijiet finanzjarji għal operazzjoni civili partikolari tal-UE għall-immaniġġar ta' kriżi meta:

(a) l-Unjoni tiddeciedi li l-Ġeorgja tipprovdi kontribuzzjoni sinifikattiva li hija essenzjali għal dik l-operazzjoni; jew

(b) il-Ġeorgja jkollha DNG per capita li ma jaqbiżx dak ta' kwalunkwe Stat Membru tal-UE.

5. Għandu jiġi ffirmat arrangament dwar il-hlas tal-kontribuzzjonijiet tal-Ġeorgja għall-baġit operattiv tal-operazzjoni civili tal-UE għall-immaniġġar ta' kriżi, bejn il-Kap tal-Missjoni

u l-awtoritajiet amministrattivi rilevanti tal-Ġeorgja. Dak l-arrangement għandu, inter alia, jinkludi d-dispożizzjonijiet li ġejjin:

(a) l-ammont tal-kontribuzzjoni finanzjarja kkonċernata;

(b) l-arrangamenti għall-hlas tal-kontribuzzjoni finanzjarja; u

(c) il-proċedura tal-awditjar.

#### TAQSIMA III

##### DISPOŻIZZJONIJIET DWAR PARTEĊIPAZZJONI F'OPERAZZJONIJIET MILITARI GĦALL-IMMANIĠĠAR TA' KRIŻIJIET

#### Artikolu 9

##### Partecipazzjoni f'operazzjoni militari tal-UE għall-immaniġġar ta' kriżi

1. Il-Ġeorgja għandha tiżgura li l-forzi tagħha u l-persunal partecipanti f'operazzjoni militari tal-UE għall-immaniġġar ta' kriżi jidhlu għall-missjoni tagħhom b'mod konformi ma':

(a) id-Deciżjoni tal-Kunsill u emendi sussegwenti kif previst fl-Artikolu 2(1);

(b) il-Pjan tal-Operazzjoni;

(c) il-miżuri ta' implimentazzjoni.

2. Il-persunal issekondat mill-Ġeorgja għandu jwettaq id-doveri tiegħu u jgħib ruhu unikament b'kont mehud tal-interessi tal-operazzjoni militari tal-UE għall-immaniġġar ta' kriżi.

3. Il-Ġeorgja għandha tinforma lill-Kmandant tal-Operazzjoni tal-UE fi żmien debitu dwar kwalunkwe bidla fil-partecipazzjoni tagħha fl-operazzjoni, inkluża t-terminazzjoni jew is-sospensjoni tal-partecipazzjoni.

#### Artikolu 10

##### Linja ta' kmand

1. Il-forzi u l-persunal Ġeorgjani kollha li jippartecipaw fl-operazzjoni militari tal-UE għall-immaniġġar ta' kriżi għandhom jibqgħu taħt il-kmand totali, jew fil-każ tal-persunal civili, l-awtorità ġenerali, tal-Ġeorgja.

2. L-awtoritajiet nazzjonali għandhom jittrasferixxu l-kmand operattiv u tattiku u/jew il-kontroll tal-forzi u tal-persunal tagħhom lill-Kmandant tal-Operazzjoni tal-UE, li għandu d-dritt li jiddelega l-awtorità tiegħu.

3. Il-Ġeorgja għandha jkollha l-istess drittijiet u obligi f'termini tal-immaniġġar ta' kuljum tal-operazzjoni bħal Stati Membri tal-UE partecipanti.

4. Il-Kmandant tal-Operazzjoni tal-UE jista', wara konsultazzjonijiet mal-Ġeorgja, fi kwalunkwe hin jitlob l-irtirar tal-kontribuzzjoni tal-Ġeorgja.

5. Il-Ġeorgja għandha tahtar Rappreżentant Militari Gholi ("SMR") biex jirrappreżenta l-kontingent nazzjonali tagħha fl-operazzjoni militari tal-UE għall-immaniġġar ta' kriżi. L-SMR għandu jikkonsulta mal-Kmandant tal-Forzi tal-UE dwar il-materji kollha li jaffettwaw l-operazzjoni u għandu jkun responsabbli għad-dixxiplina ta' kuljum tal-kontingent Ġeorgjan.



*Artikolu 11***Aspetti finanzjarji**

1. Minghajr preġudizzju għall-Artikolu 12, il-Ġeorgja għandha tassumi l-ispejjeż kollha assoċjati mal-partecipazzjoni tagħha fl-operazzjoni sakemm l-ispejjeż ma jkunux suġġetti għal finanzjament komuni kif previst fl-istrumenti legali msemmija fl-Artikolu 2(1), kif ukoll fid-Deċiżjoni tal-Kunsill 2011/871/PESK <sup>(1)</sup>.

2. F'każ ta' mewt, korriment, telf jew hsara lil persuni fiżiċi jew ġuridici mill-Istat(i) li fih(om) titwettaq l-operazzjoni, il-Ġeorgja għandha, meta r-responsabbiltà tagħha tkun giet stabbilita, thallas kumpens skont il-kondizzjonijiet previsti fil-ftehim applikabbli dwar l-istatus tal-forzi, imsemmi fl-Artikolu 3(1).

*Artikolu 12***Kontribuzzjoni għall-ispejjeż komuni**

1. Il-Ġeorgja għandha tikkontribwixxi għall-finanzjament tal-ispejjeż komuni tal-operazzjoni militari tal-UE għall-immaniggar ta' kriżi.

2. Tali kontribuzzjoni għall-ispejjeż komuni għandha tiġi kkalkolata abbażi ta' wahda miż-żewġ formoli li ġejjin, skont liema wahda tipproduci l-ammont aktar baxx:

(a) is-sehem tal-ispejjeż komuni li jkun proporzjonali għall-proporzjon tad-DNG tal-Ġeorgja fit-total tad-DNG tal-Istati kollha li jkunu qeghdin jikkontribwixxu għall-ispejjeż komuni tal-operazzjoni; jew

(b) is-sehem tal-ispejjeż komuni li jkun proporzjonali għall-proporzjon tan-numru tal-persunal mill-Ġeorgja partecipanti fl-operazzjoni għan-numru totali ta' persunal tal-Istati kollha partecipanti fl-operazzjoni.

Fejn tintuża l-formula taht il-punt (b) u l-Ġeorgja tikkontribwixxi biss persunal għall-Kwartieri Ġenerali tal-Operazzjoni jew tal-Forza, il-proporzjon użat għandu jkun dak tal-persunal tiegħu għal dak tan-numru totali tal-persunal rispettiv fil-kwartieri ġenerali. F'każijiet oħra, il-proporzjon għandu jkun dak tal-persunal kollu kontribwit mill-Ġeorgja għal dak tal-persunal totali tal-operazzjoni.

3. Minkejja l-paragrafu 1, l-Unjoni għandha, fil-principju, teżenta lill-Ġeorgja minn kontribuzzjonijiet finanzjarji lill-ispejjeż komuni ta' operazzjoni militari partikolari tal-UE għall-immaniggar ta' kriżi meta:

(a) l-Unjoni tiddeciedi li l-Ġeorgja tipprovdi kontribuzzjoni sinifikanti għall-assi u/jew għall-kapaċitajiet li jkunu essenzjali għal dik l-operazzjoni; jew

(b) il-Ġeorgja jkollha DNG per capita li ma jaqbiżx dak ta' kwalunkwe Stat Membru tal-UE.

<sup>(1)</sup> Deciżjoni tal-Kunsill 2011/871/PESK tad-19 ta' Dicembru 2011 li tistabbilixxi mekkanizmu sabiex jiġi amministrat il-finanzjament tal-ispejjeż komuni tal-operazzjonijiet tal-Unjoni Ewropea li jkollhom implikazzjonijiet militari jew ta' difiża (ATHENA) (GU UE L 343, 23.12.2011, p. 35).

4. Għandu jiġi konkluż arranġament mal-Amministratur previst fid-Deċiżjoni 2011/871/PESK, u mal-awtoritajiet amministrattivi kompetenti tal-Ġeorgja. Dan l-arranġament għandu jinkludi, inter alia, dispożizzjonijiet dwar:

(a) l-ammont tal-kontribuzzjoni finanzjarja kkonċernata;

(b) l-arranġamenti għall-hlas tal-kontribuzzjoni finanzjarja; u

(c) il-proċedura tal-awditjar.

## TAQSIMA IV

**DISPOŻIZZJONIJET FINALI***Artikolu 13***Arranġamenti biex jiġi implimentat il-Ftehim**

Minghajr preġudizzju għall-Artikoli 8(5) u 12(4), kwalunkwe arranġament tekniku u amministrattiv mehtieg għall-fini tal-implimentazzjoni ta' dan il-Ftehim għandu jiġi konkluż bejn l-awtoritajiet kompetenti tal-Partijiet.

*Artikolu 14***Nuqqas ta' konformità**

Jekk wahda mill-Partijiet tonqos milli tikkonforma mal-obbligi tagħha skont dan il-Ftehim, il-Parti l-oħra jkollha d-dritt li ttemm dan il-Ftehim permezz ta' avviż bil-quddiem bil-miktub ta' xahar.

*Artikolu 15***Rizoluzzjoni ta' tilwim**

Tilwim li jikkonċerna l-interpretazzjoni jew l-applikazzjoni ta' dan il-Ftehim għandu jiġi rizolt b'mezzi diplomatiki bejn il-Partijiet.

*Artikolu 16***Dhul fis-seħh, tul ta' żmien u terminazzjoni**

1. Dan il-Ftehim għandu jidhol fis-seħh fl-ewwel jum tal-ewwel xahar wara li l-Partijiet ikunu nnotifikaw lil xulxin bit-tlestija tal-proċeduri legali interni mehtiega għad-dhul fis-seħh tiegħu.

2. Dan il-Ftehim għandu jkun soġġett għal revizzjoni regolari.

3. Dan il-Ftehim jista' jiġi emendat abbażi ta' ftehim recip-roku bil-miktub bejn il-Partijiet. L-emendi għandhom jidhlu fis-seħh f'konformità mal-proċedura stabbilita fil-paragrafu 1.

4. Dan il-Ftehim jista' jiġi ddenunzjat minn kwalunkwe Parti b'notifika bil-miktub ta' denunzja mogħtija lill-Parti l-oħra. Tali denunzja għandha jkollha effett sitt xhur wara li l-Parti l-oħra tirċieviha.

B'XHIEDA TA' DAN, is-sottoskritti, debitament awtorizzati rispettivamente, iffirraw dan il-Ftehim.

Dan il-Ftehim qiegħed isir bil-lingwa Inġliża u dik Ġeorgjana, biż-żewġ testi jkunu ugwalment awtentiċi. Fil-każ ta' tilwim dwar l-interpretazzjoni ta' dan il-Ftehim, għandu jgħodd it-test Inġliż.

Magħmul f'Vilnius, fid-disgħa u ghoxrin jum ta' Novembru tas-sena elfejn u tlettax bil-lingwa Inġliża u dik Ġeorgjana, f'zewġ kopji.

*Għall-Unjoni Ewropea*

*Għall-Ġeorgja*

\_\_\_\_\_



**Dikjarazzjoni mill-istati membri tal-UE**

"L-Istati Membri tal-UE li japplikaw Deċiżjoni tal-Kunsill tal-UE dwar operazzjoni tal-UE għall-immaniġġar ta' kriżi, li fiha tipparteċipa l-Ġeorgja, ser jagħmlu hilitom, sa fejn is-sistemi legali interni tagħhom jippermettu, biex jirrinunzjaw sa fejn ikun possibbli minn kwalunkwe pretensjoni kontra l-Ġeorgja għal korriment, mewt ta' persunal tagħhom, jew hsara lil, jew telf ta', kwalunkwe assi li jkun proprjetà tagħhom u użat mill-operazzjoni tal-UE għall-immaniġġar ta' kriżi jekk tali korriment, mewt, hsara jew telf:

- ikunu kkawżati minn persunal mill-Ġeorgja fl-eżekuzzjoni tad-doveri tagħhom b'konnessjoni mal-operazzjoni tal-UE għall-immaniġġar ta' kriżi, hlief f'każ ta' negliġenza serja jew imġiba hażina volontarja; jew
- jirriżultaw mill-użu ta' kwalunkwe assi li jkunu proprjetà tal-Ġeorgja, sakemm l-assi ġew użati b'konnessjoni mal-operazzjoni u hlief fil-każ ta' negliġenza serja jew imġiba hażina volontarja tal-persunal tal-operazzjoni tal-UE għall-immaniġġar ta' kriżi mill-Ġeorgja li kien qed juża dawk l-assi."

---

**Dikjarazzjoni mill-Ġeorgja**

"Il-Ġeorgja waqt li tapplika Deċiżjoni tal-Kunsill tal-UE dwar operazzjoni tal-UE għall-immaniġġar ta' kriżi ser tagħmel hilita, sa fejn is-sistema legali interna tagħha hekk tippermetti, sabiex tirrinunzja, sa fejn ikun possibbli, għal pretensjonijiet kontra kwalunkwe Stat li jipparteċipa fl-operazzjoni tal-UE għall-immaniġġar ta' kriżi għal korriment, mewt ta' persunal tagħha, jew dannu lil, jew telf ta', kwalunkwe assi li jkunu proprjetà tagħha u użati mill-operazzjoni tal-UE għall-immaniġġar ta' kriżi jekk tali korriment, mewt, dannu jew telf:

- ikunu kkawżati minn persunal fl-eżekuzzjoni tad-dmirijiet tagħhom b'konnessjoni mal-operazzjoni tal-UE għall-immaniġġar ta' kriżi, hlief f'każ ta' negliġenza serja jew imġiba hażina volontarja; jew
  - jirriżultaw mill-użu ta' kwalunkwe assi li jkunu proprjetà ta' Stati parteċipanti fl-operazzjoni tal-UE għall-immaniġġar ta' kriżi, dment li l-assi ntuzaw b'konnessjoni mal-operazzjoni u hlief f'każ ta' negliġenza serja jew imġiba hażina volontarja tal-membri tal-persunal tal-operazzjoni tal-UE għall-immaniġġar ta' kriżi li kien qiegħed juża dawk l-assi."
-

# REGOLAMENTI

## REGOLAMENT TAL-KUMMISSJONI (UE) Nru 40/2014

tas-17 ta' Jannar 2014

li jawtorizza ċerti dikjarazzjonijiet sanitarji dwar l-ikel, hlief dawk li jirreferu ghat-tnaqqis tar-riskju tal-mard u għall-iżvilupp u s-saħħa tat-tfal u li jemenda r-Regolament (UE) Nru 432/2012

(Test b'relevanza għaż-ŻEE)

IL-KUMMISSJONI EWROPEA,

tibgħat l-applikazzjonijiet validi lill-Awtorità Ewropea dwar is-Sigurtà fl-Ikel (EFSA), minn hawn 'il quddiem imsejha "l-Awtorità" għal valutazzjoni xjentifika, kif ukoll lill-Kummissjoni u lill-Istati Membri għall-informazzjoni.

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1924/2006 tal-Parlament Ewropew u tal-Kunsill tal-20 ta' Diċembru 2006 dwar indikazzjonijiet dwar in-nutrizzjoni u s-saħħa mogħtija fuq l-ikel <sup>(1)</sup>, u b'mod partikulari l-Artikolu 18(4) tiegħu,

(4) Il-Kummissjoni għandha tiddeciedi dwar l-awtorizzazzjoni tad-dikjarazzjonijiet sanitarji filwaqt li tqis l-opinjoni tal-Awtorità.

Billi:

(5) Id-dikjarazzjonijiet sanitarji bbażati fuq evidenza xjentifika li tkun għandha kemm giet żviluppata u/jew li jkunu jinkludu talba għall-protezzjoni tad-dejta riżervata għandhom jgħaddu minn tip ta' awtorizzazzjoni mgħaġġla halli tiġi stimolata l-innovazzjoni.

(1) Ir-Regolament (KE) Nru 1924/2006 jistipula li d-dikjarazzjonijiet sanitarji fuq l-ikel huma pprojbiti hlief meta tawtorizzahom il-Kummissjoni skont dan ir-Regolament u jkunu inklużi fl-lista ta' dikjarazzjonijiet permessi.

(2) Skont l-Artikolu 13(3) tar-Regolament (KE) Nru 1924/2006 gie adottat ir-Regolament tal-Kummissjoni (UE) Nru 432/2012 <sup>(2)</sup> li jstabbilixxi lista ta' dikjarazzjonijiet sanitarji fuq l-ikel li huma permessi hlief dawk li jirreferu ghat-tnaqqis fir-riskju tal-mard u għall-iżvilupp u s-saħħa tat-tfal.

(6) Wara applikazzjoni mingħand il-kumpanija Nordic Sugar A/S li tressqet skont l-Artikolu 13(5) tar-Regolament (KE) Nru 1924/2006, l-Awtorità ntalbet opinjoni dwar dikjarazzjoni sanitarja relatata mal-effetti tal-fibra tal-pitravi u ż-żieda fil-hin tat-tranzitu intestinali (Mistoqsija bin-numru EFSA-Q-2011-00972) <sup>(3)</sup>. Id-dikjarazzjoni li ppropoza l-applikant kienet tghid hekk: "il-fibra tal-pitravi żżid il-hin tat-tranzitu intestinali".

(3) Ir-Regolament (KE) Nru 1924/2006 jistipula wkoll li l-applikazzjonijiet għall-awtorizzazzjonijiet tad-dikjarazzjonijiet sanitarji għandhom iressquhom l-operaturi tan-negozji tal-ikel lill-awtoritajiet kompetenti nazzjonali ta' Stat Membru. L-awtorità kompetenti nazzjonali għandha

(7) Fit-8 ta' Diċembru 2011, il-Kummissjoni u l-Istati Membri rċevew l-opinjoni xjentifika tal-Awtorità li kkonkludiet li skont id-dejta mressqa nstabeb rabta ta' kawża u effett bejn il-konsum tal-fibra tal-pitravi u l-effett dikjarat. Għaldaqstant, dikjarazzjoni sanitarja li tirrifletti din il-konkluzjoni għandha titqies li tkun konformi mar-rekwiżiti tar-Regolament (KE) Nru 1924/2006 u għandha tiddaħhal fil-lista tal-Unjoni tad-dikjarazzjonijiet permessi li stabbilixxa r-Regolament (UE) Nru 432/2012.

<sup>(1)</sup> ĠU L 404, 30.12.2006, p. 9.

<sup>(2)</sup> Ir-Regolament tal-Kummissjoni (UE) Nru 432/2012 tas-16 ta' Mejju 2012 li jstabbilixxi lista ta' indikazzjonijiet permessi dwar is-saħħa li jsiru fuq l-ikel, barra dawk li jirreferu ghat-tnaqqis fir-riskju tal-mard u għall-iżvilupp u s-saħħa tat-tfal (ĠU L 136, 25.5.2012, p. 1).

<sup>(3)</sup> EFSA Journal 2011; 9(12):2468.

- (8) Wiehed mill-ghanijiet tar-Regolament (KE) Nru 1924/2006 hu li jiżgura li d-dikjarazzjonijiet sanitarji jkunu veri, ċari, affidabbli u siewja għall-konsumatur, u li għal dan il-ghan, jitqiesu l-mod kif jitqiegħed il-kliem u l-preżentazzjoni. Għalhekk, meta l-kliem li juża l-applikant fid-dikjarazzjonijiet ikollu l-istess tifsira għall-konsumaturi bħal dak ta' dikjarazzjoni sanitarja awtorizzata, għax ikun juri l-istess relazzjoni li hemm bejn kategorija ta' ikel, tip ta' ikel jew xi wiehed mill-kostitwenti tiegħu u s-sahha, dawn id-dikjarazzjonijiet għandhom ikunu sugġetti għall-istess kundizzjonijiet tal-użu bħal dawk elenkati fl-Anness ta' dan ir-Regolament.
- (9) Skont l-Artikolu 20 tar-Regolament (KE) Nru 1924/2006, ir-Registru tad-dikjarazzjonijiet dwar in-nutrizzjoni u s-sahha li fih kull dikjarazzjoni sanitarja awtorizzata għandu jiġi aġġornat biex iqis dan ir-Regolament.
- (10) Għaldaqstant, ir-Regolament (UE) Nru 432/2012 għandu jiġi emendat skont dan.

- (11) L-Istati Membri ġew ikkonsultati,

ADOTTAT DAN IR-REGOLAMENT:

*Artikolu 1*

Id-dikjarazzjoni sanitarja stabbilita fl-Anness ta' dan ir-Regolament għandha tiddahhal fil-lista tal-Unjoni tad-dikjarazzjonijiet permessi kif jistabbilixxi l-Artikolu 13(3) tar-Regolament (KE) Nru 1924/2006.

*Artikolu 2*

L-Anness tar-Regolament (UE) Nru 432/2012 huwa emendat skont l-Anness ta' dan ir-Regolament.

*Artikolu 3*

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Jannar 2014.

Għall-Kummissjoni  
Il-President  
José Manuel BARROSO

ANNEX

Fl-Anness tar-Regolament (UE) Nru 432/2012 tiddahhal din l-annotazzjoni f'ordni alfabetika:

Nutrijent, sustanza, tip ta' ikel jew kategorija ta' ikel	Dikjarazzjoni	Kundizzjonijiet tal-użu tad-dikjarazzjoni	Kundizzjonijiet u/jew restrizzjonijiet fuq l-użu ta' tip ta' ikel u/jew dikjarazzjoni jew twissija addizzjonali	Numru tal-EFSA Journal	Numru tal-annotazzjoni rilevanti fil-Lista Konsolidata mressqa lill-EFSA għall-valutazzjoni tagħha
"Il-fibra tal-pitravi	Il-fibra tal-pitravi tgħin biex jżied il-hin tat-tranzitu intestinali	Id-dikjarazzjoni tista' tintuża biss għal ikel li jkun għani fil-fibra kif jissemma fid-dikjarazzjoni 'GHOLI FIL-FIBRA' kif jelenka l-Anness tar-Regolament (KE) Nru 1924/2006.		2011; 9(12):2468"	

**REGOLAMENT TA' IMPLIMENTAZZJONI TAL-KUMMISSJONI (UE) Nru 41/2014****tas-17 ta' Jannar 2014****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament dwar l-OKS unika) <sup>(1)</sup>,Wara li kkunsidrat ir-Regolament ta' Implimentazzjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati <sup>(2)</sup> u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-riżultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom

il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.

- (2) Il-valur standard tal-importazzjoni huwa kkalkulat kull gurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

ADOTTAT DAN IR-REGOLAMENT:

*Artikolu 1*

Il-valuri standard tal-importazzjoni msemija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

*Artikolu 2*

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Jannar 2014.

*Għall-Kummissjoni,  
F'isem il-President,*

Jerzy PLEWA

*Direttur Ġenerali għall-Agrikoltura u l-Iżvilupp Rurali*

<sup>(1)</sup> ĠU L 299, 16.11.2007, p. 1.

<sup>(2)</sup> ĠU L 157, 15.6.2011, p. 1.

## ANNEX

## Il-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex

(EUR/100 kg)

Kodiċi tan-NM	Kodiċi tal-pajjiż terz <sup>(1)</sup>	Valur standard tal-importazzjoni
0702 00 00	AL	69,6
	IL	182,0
	MA	64,3
	TN	99,0
	TR	95,0
	ZZ	102,0
0707 00 05	MA	124,7
	TR	160,3
	ZZ	142,5
0709 91 00	EG	82,2
	ZZ	82,2
0709 93 10	MA	63,0
	TR	108,5
	ZZ	85,8
0805 10 20	EG	46,8
	MA	59,6
	TR	59,2
	ZA	52,9
	ZZ	54,6
0805 20 10	IL	167,2
	MA	70,3
	ZZ	118,8
0805 20 30, 0805 20 50, 0805 20 70, 0805 20 90	CL	63,3
	IL	139,7
	JM	62,4
	KR	142,4
	MA	83,3
	TR	74,3
	ZZ	94,2
	ZZ	94,2
0805 50 10	EG	67,3
	TR	73,6
	ZZ	70,5
0808 10 80	CN	65,1
	MK	32,8
	US	134,8
	ZZ	77,6
0808 30 90	CN	65,3
	TR	144,6
	US	176,0
	ZZ	128,6

<sup>(1)</sup> In-nomenklatura tal-pajjiżi stabbilita bir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "ta' oriġini oħra".



# DEĊIŻJONIJIET

## DEĊIŻJONI TAL-KUMITAT POLITIKU U TA' SIGURTÀ EUBAM LIBYA/1/2014

tal-14 ta' Jannar 2014

dwar l-istabbiliment tal-Kumitat ta' Kontributori għall-Missjoni tal-Unjoni Ewropea ta' Assistenza għall-Ġestjoni Integrata tal-Fruntieri fil-Libja (EUBAM Libya)

(2014/16/PESK)

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea, u b'mod partikolari t-tielet paragrafu tal-Artikolu 38 tiegħu,

Wara li kkunsidra d-Deciżjoni tal-Kunsill 2013/233/PESK tat-22 ta' Mejju 2013 dwar il-Missjoni tal-Unjoni Ewropea ta' Assistenza għall-Ġestjoni Integrata tal-Fruntieri fil-Libja (EUBAM Libya) <sup>(1)</sup> u b'mod partikolari l-Artikolu 10(3) tiegħu,

Billi:

- (1) Skont l-Artikolu 10(3) tad-Deciżjoni 2013/233/PESK, il-Kunsill awtorizza lill-Kumitat Politiku u ta' Sigurtà (KPS) sabiex jiehu d-deciżjonijiet rilevanti għall-istabbiliment ta' Kumitat ta' Kontributori (KtK) għall-Missjoni tal-Unjoni Ewropea ta' Assistenza għall-Ġestjoni Integrata tal-Fruntieri fil-Libja (EUBAM Libya).
- (2) Il-Konkluzjonijiet tal-Kunsill Ewropew ta' Göteborg tal-15 u s-16 ta' Gunju 2001 stabbilixxew il-prinċipji gwida u l-arranġamenti għall-kontribuzzjonijiet minn Stati terzi għall-missjonijiet tal-pulizija. Fl-10 ta' Dicembru 2002, il-Kunsill approva d-dokument intitolat 'Konsultazzjonijiet u Modalitajiet għall-Kontribut ta' Stati mhux fl-UE għall-operazzjonijiet civili tal-UE ta' maniġġar ta' krizijiet' li kompli jżviluppa l-arranġamenti għall-partecipazzjoni ta' Stati terzi fl-operazzjonijiet civili ta' maniġġar ta' krizijiet, inkluż l-istabbiliment ta' KtK.
- (3) Il-KtK għandu jkun forum għad-diskussjoni tal-problemi kollha relatati mal-ġestjoni ta' EUBAM Libya mal-Istati terzi li jikkontribwixxu. Il-KPS, li jeżerċita l-kontroll politiku u d-direzzjoni strateġika ta' EUBAM Libya, għandu jiehu kont tal-fehmiet espressi mill-KtK,

ADOTTA DIN ID-DEĊIŻJONI:

### Artikolu 1

#### Stabbiliment u termini ta' referenza

1. Huwa b'dan stabbilit Kumitat ta' Kontributori (KtK) għall-Missjoni tal-Unjoni Ewropea ta' Assistenza għall-Ġestjoni Integrata tal-Fruntieri fil-Libja (EUBAM Libya).

2. It-termini ta' referenza tal-KtK huma stabbiliti fid-dokument intitolat 'Konsultazzjonijiet u Modalitajiet għall-Kontribut ta' Stati mhux fl-UE għall-operazzjonijiet civili tal-UE ta' maniġġar ta' krizijiet'.

### Artikolu 2

#### Kompożizzjoni

1. Il-membri tal-KtK għandhom ikunu dawn li ġejjin:

— rappreżentanti tal-Istati Membri kollha, u

— rappreżentanti ta' Stati terzi li jippartecipaw fl-EUBAM Libya u li jipprovdu kontribuzzjonijiet.

2. Rappreżentant tal-Kummissjoni jista' wkoll jattendi għall-laqqhat tal-KtK.

### Artikolu 3

#### Informazzjoni mill-Kap tal-Missjoni

Il-Kap tal-Missjoni għandu jittrasmetti regolarment informazzjoni lill-KtK.

### Artikolu 4

#### Presidenza

Il-KtK għandu jkun ippresedut mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà jew ir-rappreżentant tiegħu jew tagħha.

### Artikolu 5

#### Laqqhat

1. Il-KtK għandu jitlaqqa' mill-President fuq bażi regolari. Meta ċ-cirkostanzi jitolbu dan, jistgħu jissejhu laqqhat ta' emerġenza fuq inizjattiva tal-President, jew fuq talba ta' membru.

2. Il-President għandu jiċċirkola minn qabel agenda provviżorja u dokumenti relatati mal-laqqha. Il-President għandu jkun responsabbli biex iwassal lill-KPS l-eżitu tad-diskussjonijiet tal-KtK.

<sup>(1)</sup> ĠU L 138, 24.5.2013, p. 15

*Artikolu 6***Kunfidenzjalità**

1. F'konformità mad-Deċiżjoni tal-Kunsill 2013/488/UE tat-23 ta' Settembru 2013 <sup>(1)</sup>, ir-regoli ta' sigurtà tal-Kunsill għandhom japplikaw għal-laqgħat u l-proċedimenti tal-KtK. B'mod partikolari, ir-rappreżentanti fil-KtK għandhom ikunu fil-pussess ta' awtorizzazzjoni adegwata ta' sigurtà.

2. Id-deliberazzjonijiet fil-KtK għandhom ikunu koperti bl-obbligu ta' segretezza professjonali, sakemm il-KtK ma jiddeċidix unanimament mod ieħor.

*Artikolu 7***Dhul fis-seħh**

Din id-Deċiżjoni tidhol fis-seħh fil-jum tal-adozzjoni tagħha.

Magħmul fi Brussell, l-14 ta' Jannar 2014.

*Għall-Kumitat Politiku u ta' Sigurtà*

*Il-President*

W. STEVENS

---

<sup>(1)</sup> Deċiżjoni tal-Kunsill 2013/488/UE tat-23 ta' Settembru 2013 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 274, 15.10.2013, p. 1).

**DEĊIŻJONI TAL-KUMITAT POLITIKU U TA' SIGURTÀ EUBAM LIBYA/2/2014****tal-14 ta' Jannar 2014****dwar l-aċċettazzjoni tal-kontribuzzjonijiet ta' Pajjiżi terzi għall-Missjoni tal-Unjoni Ewropea ta' Assistenza għall-Ġestjoni Integrata tal-Fruntieri fil-Libja (EUBAM Libja)**

(2014/17/PESK)

IL-KUMITAT POLITIKU U TA' SIGURTÀ,

ADOTTA DIN ID-DEĊIŻJONI:

Wara li kkunsidra t-Trattat dwar l-Unjoni Ewropea, u b'mod partikolari t-tielet subparagrafu tal-Artikolu 38 tiegħu,

Wara li kkunsidra d-Deciżjoni tal-Kunsill 2013/233/PESK tat-22 ta' Mejju 2013 dwar il-Missjoni tal-Unjoni Ewropea ta' Assistenza għall-Ġestjoni Integrata tal-Fruntieri fil-Libja (EUBAM Libja) <sup>(1)</sup> u b'mod partikolari l-Artikolu 10(3) tiegħu,

Billi:

- (1) Skont l-Artikolu 10(3) tad-Deciżjoni 2013/233/PESK, il-Kunsill awtorizza lill-Kumitat Politiku u ta' Sigurtà ("KPS") biex jiehu d-deċiżjonijiet rilevanti dwar l-aċċettazzjoni ta' kontribuzzjonijiet għall-EUBAM Libja minn Stati terzi.
- (2) Il-Kmandant Ċivili tal-Operazzjonijiet irrakkomanda li l-KPS jaċċetta l-kontribuzzjoni proposta mill-Konfederazzjoni Svizzera għal EUBAM Libja u jqisha bħala waħda sinifikanti.
- (3) Il-Konfederazzjoni Svizzera għandha tiġi eżentata minn kontribuzzjonijiet finanzjarji għall-baġit ta' EUBAM Libja,

*Artikolu 1***Kontribuzzjonijiet ta' Stati Terzi**

1. Il-kontribuzzjoni mill-Konfederazzjoni Svizzera għall-Missjoni tal-Unjoni Ewropea ta' Assistenza għall-Ġestjoni Integrata tal-Fruntieri fil-Libja (EUBAM Libja) hija aċċettata u għandha tkun meqjusa bħala waħda sinifikanti.
2. Il-Konfederazzjoni Svizzera għandha tkun eżentata minn kontribuzzjonijiet finanzjarji għall-baġit ta' EUBAM Libja.

*Artikolu 2***Dhul fis-sehh**

Din id-Deciżjoni għandha tidhol fis-sehh fil-jum tal-adozzjoni tagħha.

Magħmul fi Brussell, l-14 ta' Jannar 2014.

*Għall-Kumitat Politiku u ta' Sigurtà**Il-President*

W. STEVENS

<sup>(1)</sup> ĠU L 138, 24.5.2013, p. 15

## DEĊIŻJONI TAL-KUMITAT POLITIKU U TA' SIGURTÀ EUCAP SAHEL NIGER/1/2014

tal-14 ta' Jannar 2014

## li testendi l-mandat tal-Kap tal-Missjoni tal-missjoni tal-PSDK tal-Unjoni Ewropea fin-Niġer (EUCAP Sahel Niġer)

(2014/18/PESK)

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea u b'mod partikolari t-tielet paragrafu tal-Artikolu 38 tiegħu,

Wara li kkunsidra d-Deciżjoni tal-Kunsill 2012/392/PESK tas-16 ta' Lulju 2012 dwar il-missjoni ta' PSDK tal-Unjoni Ewropea fin-Niġer (EUCAP Sahel Niġer) <sup>(1)</sup>,

Billi:

- (1) Taht l-Artikolu 9(1) tad-Deciżjoni 2012/392/PESK, il-Kumitat Politiku u ta' Sigurtà (KPS) huwa awtorizzat, f'konformità mal-Artikolu 38 tat-Trattat, li jjeħu d-deciżjonijiet rilevanti bil-ġħan li jeżerċita l-kontroll politiku u d-direzzjoni strateġika tal-missjoni tal-PSDK tal-Unjoni Ewropea fin-Niġer ( EUCAP Sahel Niġer), inkluża d-deciżjoni tal-hatra ta' Kap ta' Missjoni.
- (2) Fit-12 ta' Novembru 2013, il-KPS adotta d-deciżjoni EUCAP Sahel Niġer/2/2013 <sup>(2)</sup>, biex hatar lis-Sur Filip DE CEUNINCK bħala l-Kap tal-Missjoni tal-EUCAP Sahel Niġer, *ad interim*, mill-1 ta' Novembru sal-31 ta' Diċembru 2013.
- (3) Fil-5 ta' Diċembru 2013, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà

ppropona l-estensjoni tal-mandat tas-Sur Filip DE CEUNINCK bħala l-Kap tal-Missjoni tal-EUCAP Sahel Niġer, *ad interim*, mill-1 ta' Jannar 2014 sal-hatra tal-Kap il-ġdid tal-Missjoni tal-EUCAP Sahel Niġer,

ADOTTA DIN ID-DEĊIŻJONI:

## Artikolu 1

Il-mandat tas-Sur Filip DE CEUNINCK bħala l-Kap tal-Missjoni tal-PSDK tal-Unjoni Ewropea fin-Niġer (EUCAP Sahel Niġer) huwa b'dan estiż sal-hatra tal-Kap il-ġdid tal-Missjoni tal-EUCAP Sahel Niġer.

## Artikolu 2

Din id-Deciżjoni għandha tidhol fis-seħħ fid-data tal-adozzjoni tagħha.

Hija għandha tapplika mill-1 ta' Jannar 2014.

Magħmul fi Brussell, l-14 ta' Jannar 2014.

Għall-Kumitat Politiku u ta' Sigurtà

Il-President

W. STEVENS

<sup>(1)</sup> ĠU L 187, 17.7.2012, p. 48.

<sup>(2)</sup> Deciżjoni tal-Kumitat Politiku u ta' Sigurtà EUCAP SAHEL Niġer/2/2013 tat-12 ta' Novembru 2013 dwar il-hatra tal-Kap tal-Missjoni tal-missjoni ta' PSDK tal-Unjoni Ewropea fin-Niġer (EUCAP Sahel Niġer) (ĠU L 305, 15.11.2013, p. 18).

## DEĊIŻJONI TAL-KUMMISSJONI

tad-19 ta' Ġunju 2013

dwar l-ghajjnuna mill-Istat Nru SA.30753 (C 34/10) (ex N 140/10)

li Franza bihsiebha timplimenta għall-Kumpaniji tat-Tigrijiet taż-Żwiemel

(notifikata bid-dokument C(2013) 3554)

(It-test bil-Franċiż biss huwa awtentiku)

(Test b'relevanza għaž-ŻEE)

(2014/19/UE)

IL-KUMMISSJONI EWROPEA,

fuq l-imhatri fuq it-tigrijiet taż-żwiemel onlajn bil-hsieb li tiġi ffinanzjata mis-sjoni ta' servizz pubbliku fdata f'idejn il-kumpaniji tat-tigrijiet taż-żwiemel.

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu <sup>(1)</sup>,

(2) Permezz tal-ittra tas-17 ta' Novembru 2010, il-Kummissjoni infurmat lil Franza bid-deċiżjoni tagħha li tiftah procedura kif previst fl-Artikolu 108(2) tat-TFUE (minn hawn 'il quddiem "id-deċiżjoni ta' ftuh") rigward din l-ghajjnuna.

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li l-partijiet interessati ġew mistiedna jipprezentaw l-osservazzjonijiet tagħhom skont dawn l-Artikoli <sup>(2)</sup>, u wara li ġew ikkunsidrati dawn l-osservazzjonijiet,

(3) Id-deċiżjoni tal-Kummissjoni li tiftah il-proċedura giet ippubblikata f'Il-Ġurnal Uffiċjali tal-Unjoni Ewropea <sup>(3)</sup>. Il-Kummissjoni stiednet lill-partijiet terzi interessati biex jibagħtu l-osservazzjonijiet tagħhom dwar din il-mizura.

Billi:

(4) Franza pprezentat l-osservazzjonijiet tagħha dwar id-deċiżjoni ta' ftuh fit-18 ta' Jannar 2011.

## 1. IL-PROĊEDURA

(1) Permezz tal-ittra tat-13 ta' April 2010, Franza nnotifikat lill-Kummissjoni bil-proposta li tiddaħhal taxxa parafiskali

(5) Il-Kummissjoni rċeviet bosta osservazzjonijiet min-naħa tal-partijiet interessati (ara t-tabella 1 hawn taht):

Tabella 1

## Partijiet interessati

Pożizzjoni	Entità	Deskrizzjoni qasira	Data
Favur il-mizura	<b>Cheval Français</b>	Kumpanija prinċipali tat-tigrijiet taż-żwiemel tat-trott	11.2.2011
	<b>France Galop</b>	Kumpanija prinċipali tat-tigrijiet taż-żwiemel tal-galopp u tal-qbiż	11.2.2011
	<b>Laboratoire des Courses Hippiques</b>	Assoċjazzjoni mingħajr skop ta' qligħ li twettaq testijiet ta' kontroll kontra d-doping iffinanzjati għal kollox mill-kumpaniji prinċipali	11.2.2011

<sup>(1)</sup> B'effett mill-1 ta' Diċembru 2009, l-Artikoli 87 u 88 tat-Trattat tal-KE saru l-Artikoli 107 u 108, rispettivament, tat-Trattat dwar il-Funzjonament tal-Unjoni Ewropea ("TFUE"). Iż-żewġ settijiet ta' dispozizzjonijiet huma, fis-sustanza, identiċi. Għall-finijiet ta' din id-Deċiżjoni, referenza għall-Artikoli 107 u 108 tat-TFUE għandha tintfieh bħala referenza għall-Artikoli 87 u 88 tat-Trattat tal-KE, rispettivament, fejn dan ikun xieraq. It-TFUE introduċa wkoll ċerti emendi fit-terminoloġija, bħas-sostituzzjoni ta' "Komunità" bit-terminu "Unjoni", ta' "suq komuni" bit-terminu "suq intern" u ta' "Qorti tal-Prim Istanza" bit-terminu "Qorti Ġenerali". It-terminoloġija tat-TFUE hija użata f'din id-Deċiżjoni.

<sup>(2)</sup> ĠU C 10, tal-14 ta' Jannar 2010, p. 4.

<sup>(3)</sup> Ara n-nota ta' qiegħ il-paġna Nru 2.

Pozizzjoni	Entità	Deskrizzjoni qasira	Data
	<b>Association de Formation et d'Action sociale des Ecuries de courses</b>	Assocjazzjoni minghajr skop ta' qligh li ssegwi missjoni ta' tahrig professjonali u ta' azzjoni soċjali fil-qasam tat-tigrijiet taż-żwiemel u li tirċievi 60 % tal-finanzjament tagħha mill-kumpaniji prinċipali	11.2.2011
	<b>Union Européenne du Trot</b>	Organizzazzjoni li tiġbor fiha l-federazzjonijiet nazzjonali taż-żwiemel tat-trott f'19-il pajjiż Ewropew	9.2.2011
	<b>European and Mediterranean Horseracing Federation</b>	Federazzjoni ta' 18-il awtorità tal-qasam tat-tigrijiet taż-żwiemel (li minnhom, hemm 14 li huma Ewropej) li għandha l-għan li tippromwovi t-tigrijiet taż-żwiemel. France Galop tirrappreżenta lil Franza f'din il-federazzjoni.	14.2.2011
Kontra l-miżura	<b>European Gaming &amp; Betting association</b>	Assocjazzjoni minghajr skop ta' qligh, irregolata mil-liġi Belġjana, li tgħaqquad operaturi Ewropej fil-qasam tal-logħob tal-azzard	14.2.2011
	<b>Anonima</b>	Mhux Disponibbli	14.2.2011

- (6) L-osservazzjonijiet tal-partijiet interessati ntbagħtu lil Franza fit-28 ta' Frar 2011. Franza għamlet il-kummenti tagħha dwar l-osservazzjonijiet tal-partijiet interessati fl-4 ta' April 2011.
- (7) Fit-12 ta' April 2011, il-Kummissjoni bagħtet talba għal tagħrif lill-awtoritajiet Franciżi.
- (8) Fl-4 ta' Mejju 2011, saret laqgħa ta' hidma bejn id-dipartimenti tal-Kummissjoni u l-awtoritajiet Franciżi.
- (9) Permezz ta' ittra tal-11 ta' Mejju 2011, Franza talbet li tingħata aktar żmien biex twieġeb għall-mistoqsijiet tat-12 ta' April 2011, u l-Kummissjoni approvat din it-talba permezz ta' ittra tas-16 ta' Mejju 2011. Franza wieġbet għal dawn il-mistoqsijiet fl-20 ta' Ġunju 2011.
- (10) Fil-11 ta' Lulju 2011 u fid-9 ta' Diċembru 2011 saru laqgħat ta' hidma bejn id-dipartimenti tal-Kummissjoni u l-awtoritajiet Franciżi.
- (11) Franza ppreżentat abbozz tal-emenda tan-notifika inizzjali fl-14 ta' Diċembru 2011.
- (12) Fis-16 ta' Diċembru 2011, il-Kummissjoni bagħtet xi mistoqsijiet lil Franza dwar il-miżura l-ġdida li għet ippreżentata. L-awtoritajiet Franciżi wieġbu fl-1 ta' Marzu 2012.
- (13) Fit-30 ta' Marzu 2012 saret laqgħa ta' hidma bejn id-dipartimenti tal-Kummissjoni u l-awtoritajiet Franciżi abbażi tal-miżura l-ġdida proposta mill-awtoritajiet Franciżi.
- (14) Wara xi talbiet għal emendi f'din il-miżura l-ġdida mill-Kummissjoni, l-awtoritajiet Franciżi pprovdew elementi addizzjonali fis-6 ta' Diċembru 2012, fil-21 ta' Jannar 2013 u fis-27 ta' Frar 2013.
- (15) Fid-29 ta' April, l-awtoritajiet Franciżi ppreżentaw uffiċjalment lill-Kummissjoni b'emenda għan-notifika tat-13 ta' April 2010 li tinkludi l-miżura l-ġdida li għet diskussa mad-dipartimenti tal-Kummissjoni.

## 2. DESKRIZZJONI TAL-MIŻURA KIF KIENET INIZJALMENT NOTIFIKATA

### 2.1. Kuntest: ftuħ għall-kompetizzjoni tal-qasam tal-logħob tal-azzard

- (16) Franza fethet il-qasam tal-logħob tal-azzard onlajn għall-kompetizzjoni permezz tal-liġi Nru 2010-476 tat-12 ta' Mejju 2010 dwar il-ftuħ għall-kompetizzjoni u r-regolamentazzjoni tal-qasam tal-logħob tal-azzard onlajn (minn hawn 'il quddiem imsejha "il-liġi tat-12 ta' Mejju 2010").
- (17) L-għan tal-liġi tat-12 ta' Mejju 2010 kien li twaqqaf l-offerta illegali ta' logħob tal-azzard li dejjem qed tikber fuq l-internet. Tliet tipi ta' logħob, magħżula għall-popolarità tagħhom mal-lagħaba u għax iġorru l-inqas riskju f'termini ta' vizzju, infethu għall-kompetizzjoni: l-imhatri fuq it-tigrijiet taż-żwiemel, l-imhatri fuq l-isports u l-logħob tal-poker onlajn.
- (18) L-operaturi tal-logħob tal-azzard jew tal-imhatri onlajn għandu jkollhom awtorizzazzjoni, mahruġa għal hames snin u skont ċerti kundizzjonijiet mill-awtorità regolatorja Franciża għal-logħob tal-azzard onlajn (ARJEL), awtorità amministrattiva indipendenti li nholqot permezz tal-liġi tat-12 ta' Mejju 2010.
- (19) Wara l-ftuħ tal-logħob onlajn għall-kompetizzjoni, fl-24 ta' Novembru 2010, il-Kummissjoni għalqet<sup>(4)</sup> il-proċedura ta' ksur imressqa kontra Franza. Din il-proċedura ta' ksur<sup>(5)</sup> kienet għet immedija fl-2006 għaliex il-Kummissjoni qieset li r-restrizzjonijiet imposti minn Franza fuq is-servizzi pprovduti mill-operaturi barranin kienu sproporzjonati. Fil-kuntest ta' din il-proċedura ta' ksur, il-Kummissjoni bagħtet opinjoni motivata fl-2007<sup>(6)</sup>.

<sup>(4)</sup> Ara b'mod partikolari IP/10/1597.

<sup>(5)</sup> Ara b'mod partikolari IP/06/1362.

<sup>(6)</sup> Ara b'mod partikolari IP/07/909.



- (20) Qabel il-ftuh għall-kompetizzjoni, il-monopolju tal-imhatri fuq it-tigrijiet taż-żwiemel barra mill-korsiet tat-tigrijiet taż-żwiemel kien fidejn il-PMU (Pari mutuel urbain) li huwa raggruppament ta' interess ekonomiku (7) magħmul minn żewġ kumpaniji prinċipali tat-tigrijiet (8) u 49 kumpanija provinċjali tat-tigrijiet taż-żwiemel (minn hawn 'il quddiem issir referenza għalihom b'mod kongunt bhala Kumpaniji tat-Tigrijiet taż-Żwiemel), kemm għall-imhatri onlajn fuq l-internet kif ukoll għall-imhatri li jsiru direttament ffergħa tal-bejgħ tal-PMU jew l-imhatri li jsiru fil-korsiet tat-tigrijiet taż-żwiemel.
- (21) Fil-hin tan-notifika fl-2010, il-flus li ntlagħbu fl-imhatri fuq it-tigrijiet taż-żwiemel, miġbura mill-PMU, l-operatur ewlieni tat-totalizzatur fl-Ewropa u t-tieni fid-dinja, kienu jammontaw għal EUR 9 342 miljun. Fl-2010, il-PMU ġġenera 8,5 % (9) tal-fatturat tiegħu onlajn. It-totalità tar-riżultat nett jithallas lill-Kumpaniji tat-Tigrijiet taż-Żwiemel, jiġifieri EUR 790,9 miljun, fl-2010 (10). Dan l-ammont iservi biex jiffinanzja 80 % tal-industrija taż-żwiemel (trobbija, ċentri tat-tahriġ, skejjel għall-isports biż-żwiemel...) li jimpjegaw madwar 74 000 persuna u jinsabu fir-reġjuni kollha b'total ta' 250 korsa taż-żwiemel.

## 2.2. L-għan tal-mizura kif kienet inizzjalment notifikata

- (22) Filwaqt li wiehed iqis l-importanza tal-PMU għall-finanzjament tal-industrija taż-żwiemel, l-awtoritajiet Franciżi kienu mhassba li l-vijabilità ta' din l-industrija tkun taħt theddida jekk il-ftuh għall-kompetizzjoni tal-logħob tal-azzard onlajn iwassal għal tnaqqis sinifikanti fid-dhul tal-PMU minhabba r-raġunijiet potenzjali li ġejjin:
- il-kompetizzjoni mill-operaturi l-oħra awtorizzati li joffru mhatri fuq iż-żwiemel onlajn;
  - il-fatt li, skont il-leġiżlazzjoni ta' mhatri sportivi onlajn, uhud minn dawk li jilagħbu l-imhatri fuq it-tigrijiet taż-żwiemel jistgħu jaqilbu biex jilagħbu mhatri sportivi, u dan kieku jbidel l-istruttura tas-suq.
- (23) Għaldaqstant, Franza ddecidiet li tintroduci taxxa parafiskali fuq l-imhatri fuq iż-żwiemel onlajn favur l-industrija taż-żwiemel sabiex tevita nuqqas ta' stabbiltà ekonomika permezz tal-ftuh għall-kompetizzjoni u l-konsegwenzi negattivi potenzjali li jista' jkun hemm f'dan is-settur. Skont l-awtoritajiet Franciżi, it-taxxa parafiskali dwar l-imhatri fuq iż-żwiemel onlajn kienet tiffinanzja servizz ta' interess ekonomiku ġenerali (minn hawn 'il quddiem "SIEG") fdat fidejn il-Kumpaniji tat-Tigrijiet taż-Żwiemel (ara l-Kapitolu 2.3).
- (24) Id-dhul totali mit-taxxa li jinġabar mill-imhatri fuq iż-żwiemel onlajn kollha, inklużi dawk li jsiru mis-sit tal-internet tal-PMU, jithallas lill-kumpaniji prinċipali tat-tigrijiet taż-żwiemel (prorata għall-imhatri fuq kull speċjalità, tat-trott, tal-galopp u tal-qbiż) li wara jaqsmu l-ammont korrispondenti bejn il-benefiċjarji differenti (11). Dan id-dhul jikkumplementa l-finanzjament li ġej mill-imhatri li jkunu saru direttament ffergħat ta' bejgħ tal-PMU (minn hawn 'il quddiem imsejha "imhatri diretti"). Abbażi tad-dejta finanzjarja għas-sena 2010, kien stmat li t-taxxa tista' tirrendi madwar EUR 64 miljun.
- (25) Ir-rata tat-taxxa proposta għas-sena 2010 kienet ta' 8 % tal-flus li jintlagħbu fl-imhatri fuq it-tigrijiet taż-żwiemel onlajn ikkalkulata abbażi tad-dejta finanzjarja tal-2008 u tikkorrispondi mal-proporzjon bejn il-kost tal-obbligi tas-servizz pubbliku u t-total tal-flus kollha li jintlagħbu fl-imhatri onlajn u direttament fil-fergħat. Għaldaqstant, l-għan tar-rata tal-imposta kien li jkun hemm l-istess piż finanzjarju għall-finanzjament tal-attivitajiet tas-servizz pubbliku fuq il-PMU u l-operaturi l-oħra tal-logħob tal-imhatri fuq it-tigrijiet taż-żwiemel. Ir-rata ta' din it-taxxa tista' tiġi riveduta skont il-bidliet tal-kosti tal-obbligi tas-servizz pubbliku u tal-flus għall-imhatri li jsiru fuq it-tigrijiet taż-żwiemel permezz ta' din il-formula:

$$\text{Rata tat-taxxa} = \frac{\text{Kost tal-obbligi tas-servizz pubbliku (sena N - 2}^{(12)})}{\text{Il-flus li jintlagħbu fl-imhatri fuq it-tigrijiet taż-żwiemel (sena N - 2)}}$$

(7) Raggruppament ekonomiku huwa struttura trasparenti li ma għandhiex kapital soċjali u li hija stabbilita permezz tal-membri tagħha sabiex tiġbor f'daqqa ċerti attivitajiet tagħhom.

(8) Għal kull waħda mill-ispeċjalitajiet li madwarhom huma organizzati t-tigrijiet taż-żwiemel (tat-Trott, tal-Galopp u tal-Qbiż), tiġi approvata kumpanija tat-tigrijiet mill-Ministru għall-Agricoltura bhala l-kumpanija prinċipali tat-tigrijiet taż-żwiemel: għat-tigrijiet tat-trott din il-kumpanija hija Cheval Français u għat-tigrijiet tal-galopp u tal-qbiż il-kumpanija hija France Galop. Dawn il-kumpaniji prinċipali għandhom rwol ċentrali fl-organizzazzjoni tat-tigrijiet tal-ispeċjalità tagħhom li fuqhom isiru l-imhatri.

(9) 5,8 % fl-2008 u 7,2 % fl-2009.

(10) EUR 736,4 miljun fl-2008, EUR 731,4 miljun fl-2009.

(11) Il-kumpaniji prinċipali tat-tigrijiet taż-żwiemel huma responsabbli mit-tqassim tad-dhul tat-taxxa bejn il-benefiċjarji differenti: il-kumpaniji tat-tigrijiet taż-żwiemel (inklużi l-kumpaniji prinċipali nnifishom), il-federazzjoni nazzjonali Franciża tat-tigrijiet taż-żwiemel, il-laboratorju tat-tigrijiet taż-żwiemel, ir-raggruppament tekniku tal-korsiet taż-żwiemel Parigi, l-assoċjazzjoni tat-tahriġ u l-azzjoni soċjali tal-istalel tat-tigrijiet taż-żwiemel u l-federazzjonijiet reġjonali.

(12) Ir-referenza tkun is-sena N-2 għal raġunijiet ta' disponibbiltà tad-dejta finanzjarja meħtieġa biex tiġi kkalkulata r-rata tat-taxxa

Madankollu n-notifika speċifikat li din ir-rata għandha tibqa' bejn [7 %-9 %]. Il-formula ta' hawn fuq irriżultat frata ta' 8 % għas-sena 2012 abbażi tad-dejta finanzjarja tas-sena 2010 (ara l-premessa (113)).

- (26) Minbarra d-dhul li ġej mill-imhatri miġbura fil-fergħat fiżiċi tal-PMU u t-taxxa parafiskali, għandu jiġi nnutat li l-Kumpaniji tat-Tigrijiet taż-Żwiemel jibbenefikaw ukoll minn dhul iġġenerat mill-attivitajiet tal-imhatri sportivi u tal-poker onlajn li għalihom il-PMU rċieva wkoll approvazzjoni wara l-ftuh għall-kompetizzjoni tal-logħob tal-azzard onlajn.
- (27) Kien previst li meta tinhareg in-notifika tal-miżura, din it-taxxa parafiskali fuq l-imhatri fuq it-tigrijiet taż-żwiemel onlajn tiżdied mat-tassazzjoni ġenerali ordinarja li tapplika għat-total tal-imhatri fuq it-tigrijiet taż-żwiemel diretti u onlajn. Il-kodiċi ġenerali tat-taxxa jispeċifika fil-fatt li l-operaturi tal-imhatri fuq it-tigrijiet taż-żwiemel għandhom ihallsu taxxa ta' 5,7 % fuq il-flus li jintlagħbu fl-imhatri fuq it-tigrijiet taż-żwiemel <sup>(13)</sup>.

### 2.3. Il-missjoni tas-servizz pubbliku tal-Kumpaniji tat-Tigrijiet taż-Żwiemel

- (28) Skont in-notifika tal-awtoritajiet Franciżi, il-Kumpaniji tat-Tigrijiet taż-Żwiemel jipprovdu missjoni ta' servizz pubbliku li tinkludi l-elementi li ġejjin:
- It-titjib tal-ispeċi ekwina;
  - Il-promozzjoni tat-trobbija;
  - It-tahriġ fil-qasam tat-tigrijiet u t-trobbija taż-żwiemel;
  - L-iżvilupp rurali.
- (29) Din il-missjoni, li ġeneralment hija fdata lill-Kumpaniji tat-Tigrijiet, tagħti rwol partikolari lill-kumpaniji prinċipali tat-tigrijiet li għandhom rwol ċentrali fl-organizzazzjoni tat-tigrijiet taż-żwiemel u fl-industrijataż-żwiemel kollha <sup>(14)</sup>. Cheval Français u France Galop għandhom b'mod partikolari responsabbiltajiet ewlenin fl-oqsma li ġejjin:
- It-tfassil u l-infurzar tal-kodiċi tat-tigrijiet taż-żwiemel;
  - Organizzazzjoni tat-tigrijiet taż-żwiemel;
  - Kundizzjonijiet għall-attribuzzjoni u t-tqassim tal-ghotjiet;
  - Regolamentazzjoni tat-tigrijiet taż-żwiemel u tal-industrija;
  - Tagħmir mehtieg għall-organizzazzjoni tat-tigrijiet;
  - Għażla taż-żwiemel;
  - Tahriġ professjonali.
- (30) L-infurzar tal-missjoni tas-servizz pubbliku li ġiet fdata fidejn il-Kumpaniji tat-Tigrijiet taż-Żwiemel twettaq fil-prattika permezz tal-attivitajiet li ġejjin:
- Id-distribuzzjoni tal-primjums u tal-benefiċċji lil dawk li jrabbu, il-propjetarji u l-ġerrejja marbuta maż-żwiemel li jkunu fit-tigrijiet taż-żwiemel mill-kumpaniji tat-tigrijiet taż-żwiemel;
  - L-organizzazzjoni tat-tigrijiet taż-żwiemel mill-kumpaniji tat-tigrijiet taż-żwiemel inklużi l-manutenzjoni u l-bini tal-korsiet taż-żwiemel;
  - L-ittestjar kontra d-doping fit-tigrijiet taż-żwiemel mil-laboratorju tat-tigrijiet taż-żwiemel (LCH);
  - Attivitajiet ta' tahriġ mill-assocjazzjoni tat-tahriġ u tal-azzjoni soċjali tal-kumpaniji tat-tigrijiet taż-żwiemel (AFASEC) li tkopri kull aspekk tat-tigrijiet taż-żwiemel (ġerrej, il-persuna li ssuq, il-persuna li tharreg eċċ.).
- (31) Il-kost totali nett ta' din il-missjoni tas-servizz pubbliku kien jammonta għal madwar EUR 747 miljun fl-2010 <sup>(15)</sup> (ara l-premessa (113)). Il-grafika ta' hawn taht turi l-piż (f'termini ta' kosti) tal-attivitajiet ta' hawn fuq bħala proporzjon tal-kost totali.


<sup>(13)</sup> l-Artikolu 302a ZG tal-kodiċi ġenerali tat-taxxa

<sup>(14)</sup> Id-Digriet Nru 2010-1314 tat-2 ta' Novembru 2010 dwar l-obbligi tas-servizz pubbliku tal-kumpaniji tat-tigrijiet taż-żwiemel u l-proċeduri ta' intervent tal-kumpaniji prinċipali.

<sup>(15)</sup> Li jikkorrispondi għall-kosti totali ta' EUR 775 miljun u dhul ta' EUR 28 miljun.

Grafika 1

## Tqassim tal-kosti tal-missjoni tas-servizz pubbliku (ċifri 2010)



(32) L-akbar parti tal-kosti msejja tas-servizz pubbliku msemmija fin-notifika (ara l-figura 1) kienet tikkorrispondi għall-primjums u l-benefiċċji tal-2010 mogħtija lil dawk li jrabbu, lill-propjetarji u lill-ġerreja (EUR 493 miljun li jirrappreżentaw madwar 63,6 % tal-kosti totali). It-tieni l-akbar parti tal-kosti kienet tikkorrispondi għall-kosti tal-organizzazzjoni tat-tigrijiet taż-żwiemel (EUR 244 miljun, li jirrappreżentaw madwar 31,48 % tal-kosti totali).

(33) Il-kost totali tal-missjoni tas-servizz pubbliku deskritta minn Franza fin-notifika, se jkun iffinanzjat għal kollox mid-dhul tal-kumpaniji tat-tigrijiet taż-żwiemel li jkun ġej minn imhatri onlajn mill-PMU, imhatri diretti fil-fergħat ta' bejgħ tal-PMU, minn imhatri fuq it-tigrijiet taż-żwiemel mill-korsiet u minn rizorsi proprji ohra tal-kumpaniji tat-tigrijiet taż-żwiemel (bhall-hlas għad-dhul fil-korsiet).

### 3. RAĠUNIJET BIEK TINBEDA L-PROĊEDURA TA' INVESTIGAZZJONI FORMALI

(34) Il-Kummissjoni qieset li jeżistu l-elementi kollha li jikkostitwixxu l-kuncett ta' għajnuna mill-Istat. Wara li esplorat il-possibiltajiet offerti mir-regoli fis-seħh, il-Kummissjoni ma identifikatx mod ċar li jippermetti li tiġi pprovduta l-kompatibbiltà tal-miżura notifikata mas-suq intern.

(35) B'mod partikolari, il-Kummissjoni esprimiet dubji serji dwar il-kwalifikazzjoni tas-SIEĠ invokata minn Franza għall-missjoni fdata fidejn il-kumpaniji tat-tigrijiet taż-żwiemel u, konsegwenza ta' dan, dwar il-possibiltà li l-miżura ta' għajnuna proposta tkun trattata bħal kumpens tas-servizz pubbliku u l-kompatibbiltà tagħha

tkun ibbażata fuq l-Artikolu 106(2) tat-TFUE u fuq il-qafas Komunitarju għall-ghajnuna mill-Istat f'forma ta' kumpens tas-servizz pubbliku <sup>(16)</sup>.

(36) Barra minn hekk, wara l-eżami preliminari li wettqet il-Kummissjoni, ma hareġ l-ebda mod ċar li bih setgħet tiġi stabbilita l-kompatibbiltà. Fil-fatt, fid-dawl tat-tagħrif li għandha l-Kummissjoni, l-ghajnuna proposta ma tidherx li tissodisfa la l-kundizzjonijiet ġenerali ta' kompatibbiltà stipulati fl-Artikolu 107(3)(c) tat-TFUE u lanqas il-kundizzjonijiet partikolari stipulati minn strumenti bħall-linji gwida dwar l-ghajnuna reġjonali <sup>(17)</sup> jew il-linji gwida dwar l-agrikoltura <sup>(18)</sup>.

(37) Barra minn hekk, meta wiehed iqis ir-rabta mill-qrib hafna bejn il-miżura ta' għajnuna u l-ġbir tat-taxxa parafiskali, kellha tkun assigurata wkoll il-konformità tat-taxxa ma' principji ohra tat-Trattat u l-Kummissjoni baqa' jkollha xi dubji dwar il-kompatibbiltà tat-taxxa parafiskali mal-prinċipju ta' libertà li tipprovdni servizzi stipulati fl-Artikolu 56 tat-TFUE u mal-prinċipju ta' nondiskriminazzjoni stipulat fl-Artikolu 110 tat-TFUE.

### 4. MIŻURI TRANŻITORJI

(38) Sakemm ikun hemm id-deċiżjoni tal-Kummissjoni, Franza adottat miżura tranżitorja fl-20 ta' Ottubru 2010 li permezz tagħha tiġbor taxxa ta' 8 % fuq l-imhatri fuq it-tigrijiet taż-żwiemel onlajn u din se tkun applikata

<sup>(16)</sup> L-awtoritajiet Franciżi kienu nnotifikaw il-miżura abbażi tal-qafas Komunitarju tal-ghajnuna mill-Istat f'forma ta' kumpens tas-servizz pubbliku, ĠU C 297 tad-29.11.2005.

<sup>(17)</sup> Linji Gwida dwar l-ghajnuna reġjonali mill-Istat għall-perjodu 2007-2013, ĠU C 54 tal-4.3.2006.

<sup>(18)</sup> Linji Gwida tal-Komunità dwar l-ghajnuna mill-Istat fil-qasam tal-agrikoltura u l-forestrija 2007-2013, ĠU C 319 tas-27.12.2006.

retroattivament mit-3 ta' Awwissu 2010. Madankollu, id-dhul minn din it-taxxa ma jaffettwax lill-kumpaniji tat-tigrijiet taż-żwiemel iżda jmur fil-baġit ġenerali tal-Istat Franciż.

- (39) B'mod parallel għall-implimentazzjoni ta' din il-miżura tranżitorja, Franza naqqsat it-taxxa ġenerali fuq l-imhatri kollha fuq it-tigrijiet taż-żwiemel, kemm dawk onlajn kif ukoll dawk diretti fil-fergħat ta' bejgħ. Ir-rata ta' din it-taxxa naqset minn 5,7 % għal 4,6 % tal-flus li jintlagħbu fl-imhatri fuq it-tigrijiet taż-żwiemel.

## 5. L-OSSERVAZZJONIJIET TAL-AWTORITAJIET FRANCIŻI

- (40) L-awtoritajiet Franciżi, permezz ta' ittra tat-18 ta' Jannar 2011, baġhtu l-osservazzjonijiet tagħhom dwar id-deċiżjoni ta' ftuh.

### 5.1. Dwar l-eżistenza ta' għajjuna mill-Istat

- (41) L-awtoritajiet Franciżi ma jikkontestawx il-kwalifikazzjoni tal-għajjuna mill-Istati li hija konformi man-notifika tagħhom iżda madankollu jistaqsu dwar il-punti li ġejjin:

#### 5.1.1. L-eżistenza ta' vantaġġ favur il-kumpaniji tat-tigrijiet taż-żwiemel

- (42) L-awtoritajiet Franciżi jiddubitaw minn kemm il-miżura tista' tipprovi vantaġġ lill-kumpaniji tat-tigrijiet taż-żwiemel meta mqabbla mas-sitwazzjoni ta' qabel il-ftuh għall-kompetizzjoni tas-suq tal-imhatri fuq it-tigrijiet taż-żwiemel onlajn. Il-miżura tikkorrispondi sempliciment ma' adattazzjoni meħtieġa tas-sitwazzjoni l-ġdida fejn ma hemmx aktar operatur uniku tal-logħob iżda bosta. Il-piż li kellu l-PMU qabel se jiġi sempliciment kondiviz bejn l-operaturi kollha. L-awtoritajiet Franciżi jqsu wkoll li l-miżura ma tistax tagħti vantaġġ lill-PMU għaliex dan tal-aħhar kieku jaġti lura t-totalità tal-qligħ kollu mit-taxxa lill-kumpaniji tat-tigrijiet taż-żwiemel.

#### 5.1.2. Impatt fuq il-kompetizzjoni u l-effett tal-kummerċ

- (43) L-awtoritajiet Franciżi jqsu li ma hemmx distorsjoni potenzjali tal-kompetizzjoni fis-suq tal-imhatri fuq it-tigrijiet taż-żwiemel onlajn minhabba li t-taxxa tapplika b'mod uniformi għall-operaturi kollha tal-imhatri fuq it-tigrijiet taż-żwiemel onlajn, u li ma hemmx distorsjoni tal-kompetizzjoni fil-livell tal-organizzazzjoni tat-tigrijiet taż-żwiemel stess għaliex il-Kumpaniji tat-Tigrijiet taż-Żwiemel ma jkunux qed jikkompetu bejniethom iżda jaħdmu f'daqqa fuq livell Ewropew u saħansitra fuq livell dinji (pereżempju l-kalendarju tat-tigrijiet taż-żwiemel ikun ottimizzat sabiex jiġi evitat trikkib fuq id-dati).

### 5.2. Rigward il-kwalifikazzjoni tas-SIEĠ tal-attivajiet tal-Kumpaniji tat-Tigrijiet taż-Żwiemel

- (44) L-awtoritajiet Franciżi insistew fuq il-grad ta' diskrezzjoni tal-Istati Membri fid-definizzjoni u fl-organizzazzjoni tas-SIEĠ.
- (45) Il-Qorti tal-Gustizzja kkunsidrat bosta drabi li meta l-Istati Membri jiddefinixxu s-servizzi ta' interess ekono-

miku ġenerali li huma japplikaw għal ċerti intrapriži, huma jistgħu "jqsu l-oġġettivi li huma parti mill-politika nazzjonali tagħhom" <sup>(19)</sup>.

- (46) L-awtoritajiet Franciżi jqsu li l-organizzazzjoni tat-tigrijiet taż-żwiemel mill-Kumpaniji tat-Tigrijiet taż-Żwiemel tikkontribwixxi sew għall-SIEĠ għat-titjib tal-ispeċi ekwina, il-promozzjoni tat-trobbija tal-ispeċi ekwina, it-taħriġ fil-qasam tat-tigrijiet taż-żwiemel u t-trobbija tal-ispeċi ekwina u l-iżvilupp rurali.
- (47) Il-leġiżlatur Franciż ried jiċċara l-eżistenza ta' missjoni tas-servizz pubbliku li għaliha kkontribwixxew il-kumpaniji tat-tigrijiet taż-żwiemel permezz tal-liġi tat-12 ta' Mejju 2010. Fost l-oġġettivi prinċipali tal-politika tal-Istat fir-rigward tal-logħob tal-azzard, kif indikat fl-Artikolu 3 ta' din il-liġi, hemm l-"iżvilupp ekwilibrat u ġust tat-tipi differenti ta' logħob sabiex tiġi evitata kwalunkwe distabilizzazzjoni ekonomika tal-industriji kkonċernati". L-Artikolu 65 jindika li "is-socjetajiet tat-tigrijiet jipparteċipaw, b'mod partikolari permezz tal-organizzazzjoni tat-tigrijiet taż-żwiemel, fis-servizz pubbliku għat-titjib tal-ispeċi ekwina u l-promozzjoni tat-trobbija, fit-taħriġ fis-settur tat-tigrijiet taż-żwiemel u tat-trobbija taż-żwiemel kif ukoll fl-iżvilupp rurali".
- (48) Il-missjoni twieġeb għall-eżiġenzi Komunitarji fir-rigward tas-SIEĠ għaliex din tkun ġenerali u obbligatorja, u kkonferita permezz ta' att ta' awtorità pubblika b'natura speċifika meta mqabbla mal-attivajiet ta' intrapriża privata ordinarja.
- (49) Id-dimensjoni ta' interess ġenerali għat-titjib tar-razza taż-żwiemel kienet rikonossuta mill-Kummissjoni b'mod partikolari permezz ta':
- Id-Direttiva dwar il-kummerċ fl-*equidae* maħsuba għall-kompetizzjonijiet <sup>(20)</sup> li tirrikonoxxi l-interess "li tassigura żvilupp razzjonali tal-produzzjoni ekwina" tiffavorixxi "is-salvagwardja, il-promozzjoni u t-titjib tat-trobbija".
  - Il-pożizzjoni adottata fil-Kawża *Ladbroke vs. il-Kummissjoni* <sup>(21)</sup>, fejn il-Kummissjoni qieset li "il-kontribuzzjoni għall-iżvilupp u għal aktar effiċjenza fis-settur tat-totalizzazzjoni u fuq kolloxx għat-titjib fir-razza taż-żwiemel tinkludi oġġettiv legittimu u hu konformi mal-interess tal-Komunità."
- (50) L-awtoritajiet Franciżi insistew ukoll dwar l-importanza tal-industrija taż-żwiemel bhala vettur tal-iżvilupp rurali b'mod partikolari permezz ta' 250 korsa kif ukoll għall-preservazzjoni ta' ċertu patrimonju kulturali.
- (51) Finalment, huma wrew li l-Kunsill tal-Istat kien ikkonkluda l-eżistenza ta' tali SIEĠ fl-opinjoni tiegħu tas-26 ta' Novembru 2009 <sup>(22)</sup>, billi għamlu referenza kemm għall-oġġettivi sostnuti fid-direttiva msemmija qabel kif ukoll għall-oġġettivi ta' interess ġenerali bhall-promozzjoni tat-trobbija u l-iżvilupp rurali.

<sup>(19)</sup> Ara s-sentenza tal-21 ta' Settembru 1999, C-67/96, *Albany*, Ġabra p. I-5751.

<sup>(20)</sup> Id-Direttiva 90-428/KEE tal-Kunsill tas-26 ta' Ġunju 1990 dwar il-kummerċ fl-*equidae* maħsuba għall-kompetizzjonijiet.

<sup>(21)</sup> Ara s-sentenza tas-27 ta' Jannar 1998, T-67/94, *Ladbroke vs. il-Kummissjoni*, Ġabra. p. II-1, punt 143.

<sup>(22)</sup> Il-Kunsill tal-Istat Nru 383.270 - Seduta tal-Ħamis 26 ta' Novembru 2009.



(52) Barra minn hekk, il-Kunsill tal-Istat qies li l-promozzjoni tat-trobbija mhijiex maqtugha mill-ippjanar tat-territorju u l-iżvilupp rurali, li jistgħu jitqiesu wkoll bhala objettivi ta' interess ġenerali. It-tigrijiet taż-żwiemel jikkontribwixxu għal dawn l-objettivi, b'mod partikolari minhabba l-għadd sinifikanti ta' korsiet fi Franza.

### 5.3. Dwar il-kompatibbiltà tal-miżura fit-tifsira tal-Artikolu 106(2) tat-TFUE

(53) L-awtoritajiet Franciżi qiesu li l-kundizzjonijiet ta' kompatibbiltà abbażi tal-Artikolu 106(2) tat-TFUE huma ssodisfati.

(54) L-awtoritajiet Franciżi jqisu, b'mod partikolari li l-kumpens għat-tweqqi tal-missjoni pubblika huwa meħtieġ (il-prezzijiet tat-tigrijiet taż-żwiemel kienu pereżempju s-salarji tal-gerrejja) u proporzjonat. Ir-rata tat-taxxa għall-kumpaniji tat-tigrijiet taż-żwiemel kienet effettivament determinata b'mod preċiż abbażi tal-kost totali tal-obbligi tas-servizz pubbliku u tal-kost totali tal-flus miġbura mill-imhatri fuq it-tigrijiet taż-żwiemel, li għandha tevita kwalunkwe kumpens żejjed. Barra minn hekk, in-notifika tistipula mekkaniżmu ta' kontroll fuq kumpens żejjed.

### 5.4. Dwar il-kompatibbiltà tal-miżura mal-prinċipju tal-moviment liberu tas-servizzi

(55) L-awtoritajiet Franciżi argumentaw li t-taxxa parafiskali ma tinkludix elementi diskriminatorji għaliex minnha jibbenefikaw:

— L-ewwel nett, il-kumpaniji tat-tigrijiet taż-żwiemel, u b'mod partikolari dawk li jinkludu l-PMU, l-operatur awtorizzat tal-imhatri. Madankollu, dawn il-kumpaniji ma jiggwadanjaw xejn meta mqabbla mal-operaturi l-oħra, la fuq livell finanzjarju u lanqas fuq livell kompetittiv, minhabba li dan id-dhul iservi biss u b'mod esklussiv għall-finanzjament tal-missjoni tas-servizz pubbliku attribwit lilhom mill-awtoritajiet Franciżi u ma jagħmel l-ebda distinzjoni bejn in-nazzjonalitajiet tal-partecipanti fit-tigrijiet taż-żwiemel.

— Finalment, b'mod indirett, l-operaturi awtorizzati kollha tal-imhatri, sew jekk dawn tal-aħhar ikunu Franciżi sew jekk ikunu barranin. Kollha jibbenefikaw minn esternalitajiet pożittivi ta' organizzazzjoni tat-tigrijiet taż-żwiemel ta' kwalità għolja u attraenti hafna.

## 6. L-OSSERVAZZJONIJIET TAL-PARTIJIET INTERESSATI

(56) Il-Kummissjoni rċeviet l-osservazzjonijiet ta' tmien partijiet interessati. Fosthom, hamsa kienu mill-assocjazzjonijiet, tnejn kienu mill-kumpaniji prinċipali tat-tigrijiet taż-żwiemel u wahda xtaqet tibqa' anonima (ara l-premessa (5)).

### 6.1. L-osservazzjonijiet tal-partijiet interessati li jappoġġjaw il-miżura notifikata

(57) Sitta mill-partijiet interessati kienu favur il-miżura notifikata. Huma jifhmu ż-żewġ kumpaniji prinċipali li huma benefiċjarji importanti ta' din il-miżura. Ir-raġunijiet prinċipali tal-partijiet interessati li huma favur il-miżura notifikata huma dawn li ġejjin:

#### 6.1.1. L-importanza tal-miżura għall-futur tat-tigrijiet taż-żwiemel

(58) Uhud mill-partijiet interessati spjegaw li t-tigrijiet taż-żwiemel madwar l-Ewropa jkun ffinanzjati mid-dhul li ġej mill-imhatri u għalhekk ikunu totalment dipendenti minn dan id-dhul.

(59) Għalhekk teżisti korrelazzjoni bejn l-impjeg dirett fil-qasam tat-tigrijiet taż-żwiemel u d-dhul iġġenerat mill-imhatri fuq it-tigrijiet taż-żwiemel li huma inidriżzati mill-ġdid lejn dan il-qasam. Tnaqqis fid-dhul ikollu riperkussjonijiet fuq l-industrija tat-trobbija u jwaqqaf lit-tigrijiet taż-żwiemel milli jassiguraw il-missjoni tagħhom li jtejbju l-ispeċi ekwina u l-promozzjoni tat-trobbija taż-żwiemel.

(60) Barra minn hekk, il-qasam tat-tigrijiet taż-żwiemel huwa ta' valur kbir għall-Ewropa u l-250 korsa fi Franza għandhom rwol soċjali importanti hafna minhabba r-rabta tal-Franciżi mat-tradizzjoni tat-tigrijiet taż-żwiemel u wkoll għaliex spiss ikunu jinsabu fir-reġjuni żvantaġġati ta' Franza.

(61) Huwa importanti wkoll li tiġi protetta s-sistema tat-totalizzatur li ġġib magħha l-aqwa garanziji ta' trasparenza u integrità u li l-għan tagħha huwa li tassigura redditu ġust għall-isport.

#### 6.1.2. L-eżistenza ta' għajjnuna mill-Istat

(62) Uhud mill-partijiet interessati sostnew li l-miżura notifikata ma tikkostitwixxix għajjnuna skont l-Artikolu 107(1) tat-TFUE għar-raġunijiet li ġejjin:

(63) Il-miżura ma tagħti l-ebda vantaġġ ekonomiku lill-Kumpaniji tat-Tigrijiet taż-Żwiemel benefiċjarji: id-dhul mit-taxxa mahsuba li jikkorrispondi għal 8 % tal-flus fl-imhatri fuq it-tigrijiet taż-żwiemel onlajn, ikun inferjuri wisq għall-kosti li jirrappreżenta t-tweqqi tal-obbligi tas-servizz pubbliku għall-kumpaniji prinċipali tat-tigrijiet taż-żwiemel<sup>(23)</sup>.

(64) Barra minn hekk, il-miżura ma tkunx taffettwa l-kummerċ u ma tohloqx distorsjoni u lanqas ma tkun suxxettibbli li tohloq distorsjoni għall-kompetizzjoni għaliex ma jkunx hemm suq tat-tigrijiet taż-żwiemel fis-sens strett tiegħu, li jista' jkun soġġett għal tali distorsjoni għall-kompetizzjoni, iżda sempliċment suq tal-imhatri fuq it-tigrijiet taż-żwiemel.

(65) Anki jekk il-Kummissjoni jkollha tqis li jeżisti suq tat-tigrijiet taż-żwiemel, il-Kumpaniji tat-Tigrijiet taż-Żwiemel li jibbenefikaw mill-miżura ma jkunux f'kompetizzjoni mal-kumpaniji tat-tigrijiet taż-żwiemel ta' Stati Membri oħra għaliex il-kumpaniji tat-tigrijiet taż-żwiemel ikunu jikkoordinaw l-attivitajiet tagħhom fuq livell Ewropew u saħansitra fuq livell dinji, sabiex tiġi evitata tali kompetizzjoni, billi jorganizzaw pereżempju t-tigrijiet taż-żwiemel f'dati differenti.

(66) Min-naha l-oħra, jekk il-Kummissjoni tkabbar l-analiżi tagħha għas-suq tal-imhatri fuq it-tigrijiet taż-żwiemel, billi l-miżura mhijiex diskriminatorja bejn l-operaturi tal-imhatri, ma tistax lanqas tohloq distorsjoni f'dan is-suq

<sup>(23)</sup> Kif inhuma definiti permezz tal-Liġi tal-1891 u tad-Digriet Nru 2010-1314 tat-2 ta' Novembru 2010.

- (67) Finalment, ċerti partijiet interessati argumentaw ukoll li l-attività tal-Kumpaniji tat-tigrijiet taż-żwiemel hija lokali fin-natura taghha u ghaldaqstant ma jkollhiex effett fuq il-kummerċ bejn l-Istati Membri.

#### 6.1.3. Defnizzjoni tas-SIEĠ

- (68) Uhud mill-partijiet interessati insistew fuq il-grad ta' diskrezzjoni tal-Istati Membri fid-defnizzjoni u fl-organizzazzjoni tas-SIEĠ.

- (69) Dawn spjegaw ukoll li l-kwalifikazzjoni tas-SIEĠ tal-attivitajiet tal-kumpaniji tat-tigrijiet taż-żwiemel tkun ġustifikata mid-dimensjoni storika, kulturali u ekonomika tal-industrija taż-żwiemel Franciża. L-organizzazzjoni tat-tigrijiet taż-żwiemel tissodisfa l-interess pubbliku, u żżomm mal-għażla li tappoġġja l-patrimonju kulturali u ġenetiku u l-għarfien speċifiku fil-qasam tal-ippjanar tal-isparzu. Finalment, l-organizzazzjoni tat-tigrijiet taż-żwiemel ikollha wkoll dimensjoni sportiva.

- (70) Uhud mill-partijiet interessati saħansitra argumentaw li t-tigrijiet taż-żwiemel huma attività li strutturalment qed taghmel it-telf, li sserrah fuq il-kontribuzzjonijiet mitlufa tal-propjetarji, kif ukoll fuq netwerk ta' 6 000 voluntier, biex teżisti. Konsegwentament it-tigrijiet taż-żwiemel ma jistgħux isiru b'mod sodisfaċenti mis-suq u l-kwalifikazzjoni tas-SIEĠ tal-attivitajiet tal-Kumpaniji tat-tigrijiet taż-żwiemel tkun ġustifikata.

#### 6.1.4. Kompatibbiltà skont l-Artikolu 106(2) tat-TFUE

- (71) Uhud mill-partijiet interessati sostnew li, jekk il-miżura jkollha titqies li tinkludi għajna mill-Istat, din tkun kompatibbli fir-rigward tar-regoli li jgġvernaw il-finanzjament tas-SIEĠ.

- (72) Il-mezzi kollha tal-kumpaniji prinċipali tat-tigrijiet taż-żwiemel se jkunu fil-fatt allokat għat-tweqqif tal-missjonijiet li l-istruttura taghhom twassal għal telf tas-servizz pubbliku, u kwalunkwe kumpens żejjed suxxettibbli li jrawwem l-attivitajiet kompetittivi, ikun eskluż. Barra minn hekk l-ammont miġbur mit-taxxa jkun relattivament marginali meta mqabbel mal-ammont totali tal-kosti mgarrba mill-Kumpaniji tat-tigrijiet taż-żwiemel fl-implimentazzjoni tas-SIEĠ li jkun fdat lilhom.

#### 6.1.5. Kompatibbiltà skont l-Artikolu 107(3)(c) tat-TFUE

- (73) Uhud mill-partijiet interessati argumentaw li l-missjonijiet mogħtija lill-Kumpaniji tat-tigrijiet taż-żwiemel iservu biex jappoġġjaw u jizviluppaw it-trobbija taż-żwiemel, li tikkostitwixxi settur ta' attività ekonomika skont l-Artikolu 107(3)(c) tat-TFUE.

- (74) Fin-nuqqas ta' settur ekwin vijabbli fuq terminu twil, it-tigrijiet taż-żwiemel ma jkunux jistgħu jsiru. Ghaldaqstant hemm rabta diretta bejn it-taxxa u l-organizzazzjoni tat-tigrijiet taż-żwiemel. Sa fejn il-kosti kollha tal-kumpaniji tat-tigrijiet taż-żwiemel jikkontribwixxu għall-organizzazzjoni tat-tigrijiet u b'hekk ikunu ta' benefiċċju għall-operaturi kollha tal-imhatri fuq it-tigrijiet taż-żwiemel, ikun possibbli wkoll, skont dawn il-partijiet interessati, li jintuza approċċ abbażi tal-Artikolu 107(3)(c) tat-

TFUE, li jivvalida l-finanzjament permezz ta' taxa parafiskali tal-attivitajiet ta' interess komuni għas-settur. Il-kosti kollha tal-Kumpaniji tat-tigrijiet taż-żwiemel għandhom jitqiesu f'approċċ ta' dan it-tip, li jgġustifika r-rata ta' 8 % proposta mill-awtoritajiet Franciżi għall-miżura notifikata, kif ukoll il-modalitajiet previsti fir-reviżjoni ta' din ir-rata.

#### 6.1.6. Kompatibbiltà tat-taxxa mal-prinċipju tal-provvista libera tas-servizzi

- (75) It-taxxa li tkun imposta b'mod nondiskriminatorju fuq l-operaturi kollha tal-imhatri fuq it-tigrijiet taż-żwiemel onlajn, inkluż il-PMU, ma tista' bl-ebda mod tikser il-prinċipju tal-provvista libera tas-servizzi skont l-Artikolu 56 tat-TFUE jew il-prinċipju ta' nondiskriminazzjoni stipulat fl-Artikolu 110 tat-TFUE.

### 6.2. L-osservazzjonijiet tal-partijiet interessati li huma kontra l-miżura notifikata

- (76) Tnejn mill-partijiet interessati kienu kontra l-miżura, fosthom assoċjazzjoni u entità li xtaqu jibqgħu anonimi. Ir-raġunijiet prinċipali tal-partijiet interessati li huma kontra l-miżura notifikata huma dawn li ġejjin:

#### 6.2.1. Eżistenza ta' għajna mill-Istat

- (77) Il-partijiet interessati enfasizzaw li l-ispeċifikazzjonijiet, annessi mad-Digriet Nru 2010-1314 tat-2 ta' Novembru 2010, dwar l-obbligi tas-servizz pubbliku li jaqgħu fuq il-Kumpaniji tat-tigrijiet taż-żwiemel u l-proċeduri ta' intervent tal-kumpaniji prinċipali tat-tigrijiet taż-żwiemel, jindikaw li l-Kumpaniji tat-tigrijiet taż-żwiemel għandhom jigarantixxu li t-tigrijiet taż-żwiemel Franciżi jżommu l-istess livell ta' attrazzjoni bħal daww organizzati fl-Istati Membri l-oħra. Din id-dispożizzjoni tkun tikkonferma l-impatt tal-miżura fuq il-kummerċ bejn l-Istati Membri u l-possibbiltà ta' distorsjoni tal-kompetizzjoni f'dan il-livell.

- (78) Meta wiehed iqis li l-PMU huwa Grupp ta' Interess Ekonomiku (EIG), dan ikun prodott tal-Kumpaniji tat-tigrijiet taż-żwiemel li jkunu operaturi tal-imhatri kif ukoll organizzaturi tat-tigrijiet taż-żwiemel, fl-istess hin. Id-differenza bejn dawn iż-żewġ attivitajiet tkun artifiċjali. Konsegwenza ta' dan, it-taxxa allokata tobbliga lill-operaturi tal-imhatri onlajn biex jifinanzjaw lir-rivali taghhom, u dan ikun jikkostitwixxi distorsjoni evidenti tal-kompetizzjoni bejn l-operaturi tal-imhatri fuq it-tigrijiet taż-żwiemel.

#### 6.2.2. Żball ċar ta' evalwazzjoni fir-rigward tas-SIEĠ il-ġdid

- (79) Skont il-partijiet interessati, l-awtoritajiet Franciżi għamlu żball ċar billi kkwalifikaw l-attivitajiet tal-Kumpaniji tat-tigrijiet taż-żwiemel bħala SIEĠ.

- (80) B'mod partikolari, ma kien hemm l-ebda dibattitu nazzjonali qabel il-holqien ta' dan is-SIEĠ, lanqas ta' ġustifikazzjoni partikolari mill-Kunsill tal-Istat dwar il-htieġa ta' tali holqien.



- (81) Għall-kuntrarju, fil-passat, il-Kunsill tal-Istat kien formalment ikkonkluda bosta drabi li l-organizzazzjoni tat-tigrijiet taż-żwiemel ma kinitx SIEĠ<sup>(24)</sup> u b'mod aktar ġenerali, Franza kienet għażlet għal aktar minn seklu qafas għas-settur tat-tigrijiet taż-żwiemel minghajr l-ebda dimensjoni tas-servizz pubbliku.
- (82) Fl-opinjoni tal-partijiet interessati, il-ftuh tas-suq tal-logħob onlajn kellu l-għan li jakkumpanja politika kummerċjali espansjonarja tal-PMU pjuttost kontradittorja bil-kuncett ta' interess ġenerali u ta' servizz pubbliku, billi jippermetilu, b'mod partikolari, jiddiversifika l-attivitajiet tiegħu lejn l-imhatri sportivi u l-poker onlajn.
- 6.2.3. *Il-bżonn tal-miżura*
- (83) Il-partijiet interessati esprimew dubji fir-rigward tar-riskju li semmew l-awtoritajiet Franciżi biex jiġġustifikaw il-miżura, ta' tnaqqis fid-dhul tal-PMU li jista' jkun ikkawżat, jew mill-kompetizzjoni ta' operaturi oħra tal-imhatri fuq it-tigrijiet taż-żwiemel, jew minn caqliq mill-imhatri fuq it-tigrijiet taż-żwiemel għall-imhatri sportivi.
- (84) Fil-fatt huma jqisu li dan ir-riskju mhux sinifikanti għaliex:
- Fl-2010, il-fatturat tal-internet tal-PMU żdied b'39 % globalment u b'10 % għall-imhatri fuq it-tigrijiet taż-żwiemel onlajn. Permezz tal-ftuh għall-kompetizzjoni, il-PMU seta' jidhol f'attivitajiet tal-poker onlajn u tal-imhatri sportivi filwaqt li jkabbar il-bażi tal-klijenti tiegħu. Il-profitt tiegħu kiber bi 18 % fl-2010.
  - Skont l-Awtorità Franciża għall-Kompetizzjoni, il-PMU ddomina s-suq tal-imhatri fuq it-tigrijiet taż-żwiemel onlajn b'shem fis-suq ta' 85 % u jiddomina bil-bosta jekk wiehed jinkludi l-monopolju tal-imhatri diretti. Huwa jokkupa l-ewwel pożizzjoni wkoll jekk wiehed iqis l-imhatri sportivi b'shem fis-suq ta' bejn l-40 % u l-55 %.
  - Bejn l-imhatri sportivi u l-imhatri fuq it-tigrijiet taż-żwiemel ma hemmx sostitwibbiltà għaliex l-għarfien espert meħtieġ, il-kategoriji tal-età u d-dhul tal-lagħaba kif ukoll l-offerta ta' mhatri mill-operaturi huma differenti hafna.
- (85) Barra minn hekk, ma jkunx hemm bżonn aktar tal-miżura għaliex il-monopolju tal-imhatri diretti tal-PMU jippermetilu li:
- Joffri lil-lagħaba rata ta' żborż oghla, permezz tar-rebħ tal-lagħaba, minn dik li jistgħu jagħtu l-operaturi tal-logħob onlajn;
  - Japprofitta min-netwerk tiegħu ta' 10 000 fergħa ta' bejgħ u dhul iġġenerat minn dan in-netwerk biex jiffinanzja u jippromwovi l-attivitajiet tiegħu onlajn.
- 6.2.4. *Livell tat-taxxa parafiskali u l-kalkolu tan-nefqa li trid tiġi ffinanzjata*
- (86) Il-partijiet interessati sostnew li, sakemm l-awtoritajiet Franciżi ma pprezentawx baġit ċar tan-nefqa finanzjarja, it-taxxa allokata ma tkoprix il-kosti tal-missjoni tas-servizz pubbliku. Barra minn hekk, it-taxxa tiffinanzja attivitajiet li ma jkunux ta' benefiċċju dirett għall-organizzaturi tal-imhatri fuq it-tigrijiet taż-żwiemel onlajn.
- (87) Anki jekk l-adozzjoni ta' tali taxxa tista' tkun ġustifikata, ir-rata ta' 8 % proposta mill-awtoritajiet Franciżi tkun sproporzjonata meta mqabbla mad-dritt tal-imhatri mhallsa mill-operaturi tal-imhatri sportivi lill-federazzjonijiet sportivi li huma fl-ordni ta' 1 % tal-logħob tal-flus fl-imhatri fuq it-tigrijiet taż-żwiemel.
- 6.2.5. *Diskriminazzjoni abbażi tal-orijini taż-żwiemel*
- (88) Uħud mill-partijiet interessati enfasizzaw li, fost il-primjums u l-benefiċċji mogħtija mill-PMU, uħud mill-primjums mogħtija lil min irabbi jkunu riżervati għaž-żwiemel li jitwieldu fi Franza. Tali sitwazzjoni tikser il-prinċipju ta' nondiskriminazzjoni stabbilit fl-Artikolu 110 tat-TFUE.
- 6.2.6. *Miżuri addizzjonali*
- (89) Parti interessata ressqet miżuri oħra li minnhom jibbenefika l-PMU:
- Il-miżura tranżitorja ta' imposta tat-taxxa ta' 8 % fuq il-logħob tal-flus fl-imhatri fuq it-tigrijiet taż-żwiemel, b'rabta mat-tnaqqis tar-rata tat-taxxa fuq l-imhatri kollha fuq it-tigrijiet taż-żwiemel diretti u onlajn, tagħti vantaġġ lill-PMU u dan ifisser li tevita l-effetti tad-deċiżjoni ta' ftuh mehuda mill-Kummissjoni. Fil-fatt, filwaqt li l-operaturi onlajn, inkluż il-PMU għall-attivitajiet tiegħu onlajn, ihallsu t-taxxa ta' 8 %, il-PMU ma jhallashiex għall-attivitajiet diretti tiegħu. Barra minn hekk, il-PMU jibbenefika aktar mill-operaturi l-oħra mit-tnaqqis ta' 1.1 % tar-rata tat-taxxa fir-rigward tal-volum tal-attività tiegħu ta' organizzazzjoni tal-imhatri diretti.
  - Il-PMU u l-kumpaniji tat-tigrijiet taż-żwiemel ikunu eżentati mit-taxxi fuq il-qligħ.
  - L-Awtorità Franciża għall-Kompetizzjoni (Autorité de la Concurrence) enfasizzat bosta Prattiki tal-PMU li jistgħu jaqgħu taht abbuż ta' pożizzjoni dominanti<sup>(25)</sup>. Fost l-oħrajn, dan jitratta l-użu tal-istess

<sup>(24)</sup> Pereżempju: Il-Kunsill tal-Istat fil-kapaċità ġudizzjarja tiegħu, Nru 141204, id-9 ta' Frar 1979: "Jirriżulta kemm mid-dispożizzjonijiet tal-liġi tat-2 ta' Ġunju 1891 kif ukoll ir-regolamentazzjoni applikabbli għat-totalizzatur, li l-kumpaniji tat-tigrijiet taż-żwiemel, bhala dawk li huma responsabbli mill-organizzazzjoni tat-tigrijiet taż-żwiemel u t-totalizzatur, mhumiex reponsabbli mill-missjoni tas-servizz pubbliku u jaġixxu bhala persuna ġuridika rregolata bil-liġi privata soġġetti għall-kontroll tal-awtoritajiet pubbliċi."

<sup>(25)</sup> In-notifika tal-20 ta' Jannar 2011 tal-Awtorità għall-Kompetizzjoni dwar il-qasam tal-logħob tal-azzard onlajn.

marka kummerċjali mill-PMU (il-marka kummerċjali PMU) għall-attivitajiet ta' monopolju u għall-attivitajiet kompetittivi tagħha, l-użu ta' ċerti ismijiet generiċi (tiercé, trio...) biex tidentifika ċerti tipi ta' mhatri, kif ukoll it-tneđija tal-karta tal-PMU li tippermetti li tingabar dejta fuq il-klijenti tal-imhatri diretti. Din id-dejta mbagħad tkun tista' tintuża biex tattira klijenti għall-imhatri onlajn.

- (90) Ta' min wiehed jinnota li din id-deċiżjoni tikkonċerna biss il-kompatibbiltà tal-miżura notifikata minn Franza favur il-Kumpaniji tat-Tigrijiet taż-Żwiemel. Hija ma tippregudika bl-ebda mod il-pożizzjoni futura tal-Kummissjoni dwar oġġezzjonijiet addizzjonali indikati fil-premessa (89) hawn fuq.

#### 7. L-OSSERVAZZJONIJIET TA' FRANZA FUQ L-OSSERVAZZJONIJIET TAL-PARTIJIET INTERESSATI

- (91) Franza pprezentat il-kummenti tagħha dwar l-osservazzjonijiet tal-partijiet interessati fl-4 ta' April 2011. L-awtoritajiet Franciżi f'dawn il-kummenti jirreferu essenzjalment għall-osservazzjonijiet li ġew mibgħuta lilhom fit-18 ta' Jannar 2011.
- (92) Madankollu, l-awtoritajiet Franciżi insistew fuq il-punti li ġejjin:
- Il-PMU tilef madwar 15 % tas-sehem tiegħu fis-suq onlajn fl-2010, li juri r-riskju ta' telf fuq id-dhul għall-industrija taż-Żwiemel;
  - In-notifika tal-Awtorità għall-Kompetizzjoni ma tkunx marbuta mal-kwistjoni kurrenti;
  - Il-politika ta' Franza rigward il-logħob tal-azzard tiffoka essenzjalment fuq objettivi ta' ordni soċjali u ta' ordni pubblika u mhux fuq objettivi ekonomiċi jew kummerċjali.

#### 8. EMENDA TAN-NOTIFIKA MINN FRANZA

- (93) Fid-29 ta' April 2013, l-awtoritajiet Franciżi pprezentaw emenda tan-notifika inizjali tagħhom lill-Kummissjoni. L-awtoritajiet Franciżi speċifikaw li s-sistema introdotta minn din in-notifika emendata tista' tiġi implimentata mill-1 ta' Jannar 2014, soġġetta għal awtorizzazzjoni minn qabel mill-Kummissjoni.
- (94) L-awtoritajiet Franciżi qablu wkoll li jipprezentaw lill-Kummissjoni rapport dwar l-implimentazzjoni tas-sistema l-ġdida, sentejn wara d-dhul fis-seħh ta' dawn il-miżuri, previst għall-1 ta' Jannar 2014.

#### 8.1. Deskrizzjoni tas-sistema l-ġdida

- (95) L-awtoritajiet Franciżi ma pprezentawx aktar il-miżura dwar il-finanzjament tat-tigrijiet taż-Żwiemel bhala kumpens għal servizz pubbliku fdat fidejn il-Kumpaniji tat-Tigrijiet taż-Żwiemel. Konsegwenza ta' dan, in-notifika emendata trendi irrelevanti d-dubji espressi mill-Kummissjoni dwar il-kwalifikazzjoni ta' SIEG attribwita lill-attivitajiet tal-Kumpaniji tat-Tigrijiet taż-Żwiemel kif ukoll dwar il-possibbiltà li tawtorizza l-miżura abbażi tal-Artikolu 106(2) tat-TFUE.
- (96) Is-sistema l-ġdida hija pprezentata bhala għajna għal qasam ekonomiku, jiġifieri l-industrija taż-Żwiemel, stabbilita abbażi tal-interess komuni li l-PMU u l-operaturi rivali tal-imhatri fuq it-tigrijiet taż-Żwiemel onlajn għandhom għall-organizzazzjoni tat-tigrijiet taż-Żwiemel li fuqhom isiru l-imhatri.
- (97) Konsegwenza ta' dan, il-livell tat-taxxa li għandha tingabar mill-operaturi kollha tal-imhatri fuq it-tigrijiet taż-Żwiemel hu kkalkulat billi jitqies biss il-kumpens tal-kosti marbuta mal-organizzazzjoni tat-tigrijiet taż-Żwiemel li jibbenefikaw minnhom ukoll l-operaturi kollha tal-imhatri fuq it-tigrijiet taż-Żwiemel onlajn (minn hawn 'il quddiem imsejha "kosti ta' interess komuni").
- (98) Meta mqabbla mal-miżura stabbilita fin-notifika inizjali, is-sistema l-ġdida tnaqqas il-livell tal-kosti li għandhom jiġu ffinanzjati mid-dhul iġġenerat mit-taxxa parafiskali. Fil-fatt, l-awtoritajiet Franciżi kkalkulaw li r-rata tat-taxxa tkun massimu ta' 5,6 % (ikkalkulata għas-sena 2012 abbażi tad-dejta finanzjarja tas-sena 2010) filwaqt li setgħet titla' għal 8 % abbażi tas-sistema stabbilita fin-notifika inizjali (ara l-premessa (113)).

#### 8.2. Tigrijiet taż-Żwiemel primjum u tigrijiet taż-Żwiemel mhux primjum

- (99) Sabiex jiġu ddeterminati l-kosti ta' interess komuni (ara l-premessa (97)), l-awtoritajiet Franciżi jiddistingwu bejn tigrijiet taż-Żwiemel primjum (li fuqhom isiru l-imhatri<sup>(26)</sup>) u tigrijiet taż-Żwiemel mhux primjum (li fuqhom ma jsirux imhatri).
- (100) Meta wiehed iqis li l-imhatri onlajn huma biss għat-tigrijiet taż-Żwiemel primjum, l-awtoritajiet Franciżi jqisu li huwa loġiku li jiġu assimilati l-kosti ta' interess komuni mal-kosti marbuta mal-organizzazzjoni tat-tigrijiet taż-Żwiemel primjum.
- (101) L-awtoritajiet Franciżi jużaw il-proporzjon taż-Żwiemel li jipparteċipaw fit-tigrijiet primjum biex jaqsmu ċerti kosti fissi tal-kumpaniji prinċipali bejn it-tigrijiet taż-Żwiemel primjum u mhux primjum. It-tqassim għal kull kumpanija prinċipali tat-tigrijiet taż-Żwiemel hija deskritta fit-tabella 2 ta' hawn taht:

<sup>(26)</sup> Fuq it-tigrijiet taż-Żwiemel primjum ikun hemm imhatri onlajn kif ukoll imhatri diretti fil-fergħat ta' bejgħ tal-PMU.

Tabella 2

**Ghadd ta' żwiemel li jibdev fit-tigrijiet taż-żwiemel primjum & mhux primjum**

	Cheval français (tat-trott)	France Galop (tal-galopp u tal-qbiż)
It-total taż-żwiemel li bdev it-tigrija	150 822	77 304
L-ghadd ta' żwiemel primjum li bdev it-tigrija	58 112 (38,5 %)	48 027 (62 %)
L-ghadd ta' żwiemel mhux primjum li bdev it-tigrija	92 170 (61,5 %)	29 277 (38 %)

**8.3. Identifikazzjoni tal-kosti ta' interess komuni u l-kalkolu tar-rata tat-taxxa****8.3.1. Identifikazzjoni tal-kosti ta' interess komuni**

- (102) Il-kosti ta' interess komuni identifikati mill-awtoritajiet Franċiżi abbażi tad-dejta finanzjarja disponibbli tas-sena 2010 huma ppreżentati hawn taht skont il-kategorija tal-kosti:

**8.3.2. Inċentivi**

- (103) L-inċentivi (EUR 493 miljun fl-2010) jikkonsistu fit-tqassim mill-kumpanija prinċipali tat-tigrijiet taż-żwiemel, ta' primjums u benefiċċji dovuti lil min irabbi, lill-propjetarji u lill-gerrejja b'rabta maż-żwiemel li jipparteċipaw fit-tigrijiet taż-żwiemel mill-Kumpaniji tat-Tigrijiet taż-Żwiemel. L-awtoritajiet Franċiżi jipproponu li jintegraw fil-kosti ta' interess komuni l-inċentivi marbuta mat-tigrijiet taż-żwiemel primjum. Barra minn hekk, huma jipproponu li jiġu esklużi l-primjums moghtija lill-propjetarji fit-tigrijiet taż-żwiemel tal-galopp li huma riżervati ghaż-żwiemel li jitwiieldu jew jitrabbew fi Franza, u ghalhekk jaghtu lok ghar-riżervi espressi mill-Kummissjoni dwar il-konformità tat-taxxa mal-prinċipji ta' nondiskriminazzjoni u l-libertà li jiġu pprovdu servizzi jekk il-primjums riżervati ghaż-żwiemel imwiielda jew imrobbija kienu ffinanzjati mit-taxxa parafiskali (ara l-premessi (151)-(156)). Finalment, l-awtoritajiet Franċiżi jipproponu ghaldaqstant li jzommu EUR 321 miljun tal-kosti ta' interess komuni f'din il-kategorija (jiġifieri madwar 65 % tat-total tal-inċentivi moghtija mill-kumpaniji prinċipali tat-tigrijiet taż-żwiemel).

**8.3.3. Spejjeż ta' organizzazzjoni mgarrba mill-kumpaniji prinċipali tat-tigrijiet taż-żwiemel**

- (104) L-ispejjeż ta' organizzazzjoni mill-kumpaniji prinċipali tat-tigrijiet taż-żwiemel (EUR [...])<sup>(\*)</sup> fl-2010) huma komposti mill-kosti ta' funzjonament tal-kwartieri tagħhom, l-ispejjeż tagħhom tal-persunal u l-kummerċjalizzazzjoni, il-kosti ta' funzjonament u l-ispejjeż tal-persunal tal-korsiet taż-żwiemel, kif ukoll l-ispejjeż ta' amortizzament marbuta mal-manutenzjoni u l-bini tal-korsiet.

(\*) Informazzjoni kunfidenzjali Sigriet kummerċjali.

- (105) Dawn il-kosti mhumiex inklużi mill-awtoritajiet Franċiżi fil-kalkolu tal-kosti ta' interess komuni jekk dawn jistgħu jkunu attribwiti lill-organizzazzjoni tat-tigrijiet taż-żwiemel primjum. Ċerti kosti li jibbenefikaw minnhom il-Kumpaniji tat-Tigrijiet taż-Żwiemel biss (kosti tal-kummerċjalizzazzjoni) huma totalment esklużi, oħrajn bhall-ispejjeż tal-kwartieri huma maqsuma skont il-proporzjon taż-żwiemel li jibdev fit-tigrijiet primjum. Finalment, l-awtoritajiet Franċiżi jzommu EUR [...] (jiġifieri madwar [...]) % tat-total tal-ispejjeż ta' organizzazzjoni tal-kumpaniji prinċipali) tal-kosti ta' interess komuni f'din il-kategorija.

**8.3.4. Spejjeż ta' organizzazzjoni mgarrba mill-kumpaniji tat-tigrijiet taż-żwiemel tal-provinċja**

- (106) It-total tal-ispejjeż imgarrba mill-230 kumpanija tat-tigrijiet taż-żwiemel tal-provinċja għall-organizzazzjoni tat-tigrijiet taż-żwiemel tela' għal EUR [...] fl-2010. L-awtoritajiet Franċiżi jinkludu fil-kosti ta' interess komuni EUR [...] biss (jiġifieri madwar [...]) tat-total tal-ispejjeż ta' organizzazzjoni mgarrba mill-kumpaniji tat-tigrijiet taż-żwiemel tal-provinċja), li jikkorrispondu mal-ispejjeż marbuta mat-tigrijiet taż-żwiemel primjum organizzati minn 49 fosthom.

**8.3.5. Il-kosti ta' rrekordjar u xandir tat-tigrijiet taż-żwiemel**

- (107) Il-kumpaniji prinċipali tat-tigrijiet taż-żwiemel jiffinanzjaw l-irrekordjar u x-xandir dirett fuq it-televiżjoni tat-tigrijiet taż-żwiemel primjum lill-operaturi tal-logħob onlajn. Dawn il-vidjows jippermettu b'mod partikolari li jikkontrollaw ir-riżultati tat-tigrijiet taż-żwiemel meta jspicċaw. L-awtoritajiet Franċiżi jqisu li dawn il-vidjows, li ma jikkoncernawx it-tigrijiet taż-żwiemel primjum, huma ta' benefiċċju għall-operaturi kollha tal-logħob onlajn. Fil-fatt in-nuqqas tagħhom jirriżulta fi tnaqqis kbir fil-logħob. Ghalhekk, l-awtoritajiet Franċiżi jinkludu l-kost totali tal-irrekordjar u tax-xandir fuq it-televiżjoni tat-tigrijiet taż-żwiemel primjum fil-kalkolu tal-kosti ta' interess komuni, jiġifieri EUR [...] fl-2010.

- (108) Barra minn hekk, kosti oħra ta' promozzjoni tal-industrija taż-żwiemel, b'mod partikolari mill-istazzjonijiet tat-televiżjoni, mhumiex inklużi fil-kosti ta' interess komuni<sup>(27)</sup>. Ta' min wiehed jinnota li l-kosti marbuta mal-irrekordjar u max-xandir tat-tigrijiet taż-żwiemel ma kinux inklużi fil-kosti tas-servizz pubbliku inizjalment notifikati.

**8.3.6. Il-ġlieda kontra d-doping**

- (109) Il-ġlieda kontra d-doping, li tikkoncerna t-tigrijiet taż-żwiemel primjum hija element essenzjali għall-organizzazzjoni tat-tigrijiet taż-żwiemel ta' kwalità u sabiex tkun garantita l-integrità tal-operazzjonijiet tal-imhatri fuq it-tigrijiet taż-żwiemel. Ghalhekk l-awtoritajiet Franċiżi jinkludu t-total ta' dawn il-kosti, jiġifieri EUR [...] fl-2010, fil-kamp ta' applikazzjoni tal-kosti ta' interess komuni.

<sup>(27)</sup> B'mod partikolari l-kosti marbuta mal-programm fuq it-televiżjoni "La Minute Hippique" fuq France 3.

## 8.3.7. Tahriġ u azzjoni soċjali

- (110) Il-kosti totali għat-tahriġ tal-persunal kwalifikat hafna biex jaħdem fid-dinja tat-tigrijiet taż-żwiemel (sewwieqa, ġerrejja, persuni li jiehdu hsieb l-istalel, eċċ...) kien jammonta għal EUR [...] fl-2010. L-awtoritajiet Fraċiżi jinkludu EUR [...] fil-kosti ta' interess komuni, li jikkorrispondu għall-proporzjon tat-tigrijiet taż-żwiemel primjum.

## 8.3.8. Dhul għall-Kumpaniji tat-Tigrijiet taż-Żwiemel

- (111) Id-dhul propju tal-Kumpaniji tat-Tigrijiet taż-Żwiemel (pereżempju miżati tad-dhul li jhallsu l-ispettaturi) marbut mal-organizzazzjoni tat-tigrijiet taż-żwiemel (EUR [...]) huwa mnaqqas mill-kosti ta' interess komuni.

## 8.3.9. Kalkolu tar-rata massima tat-taxxa

- (112) Is-sistema l-ġdida stipula li r-rata massima tat-taxxa għal sena N hija kkalkulata billi jinqasmu l-kosti ta' interess komuni għas-sena N-2 mit-total tal-flus li jintlagħbu fl-imhatri fuq it-tigrijiet taż-żwiemel onlajn għas-sena N-2.

$$\text{Taxxa(massima)} = \frac{\text{Kosti ta' interess komuni (sena N - 2}^{(28)})}{\text{Il-flus li jintlagħbu fl-imhatri fuq it-tigrijiet taż-żwiemel (sena N - 2)}}$$

- (113) Applikat għas-sena 2012, abbażi tad-dejta finanzjarja tal-2010 (ara t-tabella 3 hawn isfel), dan il-kalkolu jagħti rata massima ta' 5,6 %, minhabba li jqis it-total tal-kosti ta' interess komuni ta' EUR 519 miljun. Is-sistema prevista fin-notifika inizjali, tirriżulta frata ta' 8 % ikkalkulata abbażi tal-kosti totali ta' EUR 747 miljun.

Tabella 3

## Kalkolu tar-rata tat-taxxa għas-sena 2012

	Kosti ta' interess komuni (2010) (f'EUR [...])	Kosti tas-servizz pubbliku notifikati (2010) (f'EUR [...])
Inċentivi	[...]	[...]
Spejjeż ta' organizzazzjoni tal-kumpaniji prinċipali	[...]	[...]
Spejjeż ta' organizzazzjoni tal-kumpaniji tal-provinċja	[...]	[...]
L-irrekordjar u x-xandir tat-tigrijiet taż-żwiemel	[...]	[...] (*)
Il-ġlieda kontra d-doping	[...]	[...]
Tahriġ u azzjoni soċjali	[...]	[...]
(a) Total tal-kosti	[...]	[...]
(b) Dhul propju għall-Kumpaniji tat-Tigrijiet taż-Żwiemel	[...]	
(c = a - b) Kosti netti li għandhom jiġu ffinanzjati	<b>519</b>	<b>747</b>
(d) Total tal-logħob tal-flus fuq l-imhatri fuq it-tigrijiet taż-żwiemel diretti jew onlajn	<b>9 286</b>	
(e = c/d) Livell korrispondenti tat-taxxa	<b>5,6 %</b>	<b>8 %</b>

(\*) Il-kosti ta' rrekordjar u xandir fuq it-televiżjoni tat-tigrijiet taż-żwiemel ma kinux inkluzi fil-kalkolu tal-kosti tas-servizz pubbliku inizjalment notifikati.

## 9. VALUTAZZJONI TAL-MIŻURA

- (114) Kif inhu msemmi fil-premessa (90), din id-deċiżjoni hija limitata għall-eżaminazzjoni tal-kompatibilità mas-suq intern tal-miżura notifikata minn Franza favur il-Kumpaniji tat-Tigrijiet taż-Żwiemel. Kif inhu indikat fil-premessa (90), din ma tippregudikax il-pożizzjoni futura tal-Kummissjoni dwar il-miżuri eventwali addizzjonali favur il-PMU jew il-Kumpaniji tat-Tigrijiet taż-Żwiemel iddenunzjati minn ċerti partijiet interessati u msemmija fil-premessa (89).

<sup>(28)</sup> Ir-referenza tkun is-sena N-2 għal raġunijiet ta' disponibilità tad-dejta finanzjarja meħtieġa biex tiġi kkalkulata r-rata tat-taxxa.



### 9.1. L-eżistenza ta' għajjnuna mill-Istat fit-tifsira tal-Artikolu 107(1) tat-TFUE

(115) Fid-deċiżjoni ta' ftuh, il-Kummissjoni kkonkludiet li l-miżura notifikata kienet tikkostitwixxi għajjnuna mill-Istat<sup>(29)</sup> skont l-Artikolu 107(1) tat-TFUE. Din il-konklużjoni qatt ma kienet ikkontestata mill-awtoritajiet Franciżi li lanqas ma jikkontestaw il-kwalifikazzjoni tal-għajjnuna mill-Istat wara l-emenda tan-notifika tad-29 ta' April 2013.

(116) L-elementi li jiġġustifikaw il-kwalifikazzjoni tal-għajjnuna mill-Istat huma madankollu pprezentati hawn taht fil-waqt li jitqiesu wkoll il-kummenti ta' ċerti partijiet interessati.

#### 9.1.1. Riżorsi tal-Istat

(117) B'konformità mal-prattika tal-Kummissjoni u mal-ġurisprudenza tal-Qorti tal-Ġustizzja tal-Unjoni Ewropea, il-kuncett tar-riżorsi tal-Istat skont l-Artikolu 107(1), it-TFUE jiġbor fih il-mezzi kollha finanzjarji li l-awtoritajiet pubbliċi jistgħu jużaw biex jappoġġjaw lill-operaturi ekonomiċi, mingħajr ma jkun pertinenti li dawn il-mezzi jappartjenu jew le b'mod permanenti għall-patrimonju tal-imsemmija awtoritajiet pubbliċi. Konsegwentement, anki jekk is-somom li jikkorrispondu mal-miżura inkwistjoni ma jkunux kontinwament fil-pussess tal-awtoritajiet pubbliċi, il-fatt li jkun kontinwament taht kontroll pubbliku, u għalhekk għad-dispożizzjoni tal-awtoritajiet nazzjonali kompetenti, huwa biżżejjed sabiex jiġu kklassifikati bhala riżorsi tal-Istat<sup>(30)</sup>. Bl-istess mod, in-natura inizjalment privata tar-riżorsi ma żżommx milli dawn ikunu meqjusa bhala riżorsi tal-Istat skont din id-dispożizzjoni<sup>(31)</sup>.

(118) Skont il-ġurisprudenza, is-sempliċi fatt li, sistema ta' sussidji li jibbenefikaw minnha ċerti operaturi ekonomiċi ta' settur partikolari, li tkun iffinanzjata kompletament jew parzjalment mill-kontribuzzjonijiet imposti mill-awtorità pubblika u ntaxxata fuq l-operaturi ekonomiċi kkonċernati, mhuwiex biżżejjed biex jipprekludi lil din is-sistema milli tkun għajjnuna mill-Istat<sup>(32)</sup>.

(119) Fil-każ preżenti, it-taxxa fuq l-imhatri fuq it-tigrijiet taż-żwiemel onlajn hija stabbilita b'mod kontraenti mir-regolamentazzjoni nazzjonali (il-liġi tat-12 ta' Mejju 2010) u allokata mill-istess regolamentazzjoni għall-Kumpaniji tat-tigrijiet taż-żwiemel, li jibbenefikaw mill-miżura. Il-miżura hija għalhekk iffinanzjata minn riżorsi Statali.

<sup>(29)</sup> Ara l-premessa 79 tad-deċiżjoni ta' ftuh.

<sup>(30)</sup> Is-sentenzi tal-Qorti tas-16 ta' Mejju 2000, *Franza vs. Ladbroke Racing u l-Kummissjoni*, C-83/98 P, Ġabra p. I-3271, punt 50, u tas-16 ta' Mejju 2002, *Franza vs. il-Kummissjoni*, C-482/99, Ġabra p. I-4397, punt 37.

<sup>(31)</sup> Is-sentenzi tal-Qorti tat-12 ta' Diċembru 1996, *Air France vs. il-Kummissjoni*, T-358/94, Ġabra p. II-2109, punti 63 sa 65, u tas-27 ta' Settembru 2012, *Fedecom vs. il-Kummissjoni*, T-243/09, mhux ippubblikata fil-Ġabra, punt 48.

<sup>(32)</sup> Is-sentenzi tal-Qorti tat-22 ta' Marzu 1977, *Steinike & Weinlig*, 78/76, Ġabra p. 595, punt 22, tal-11 ta' Novembru 1987, *Franza vs. il-Kummissjoni*, 259/85, Ġabra p. 4393, punt 23; u s-sentenza tal-Qorti, *Fedecom vs. il-Kummissjoni*, imsemmija qabel, punt 49. Ara wkoll, għal dan il-ghan, is-sentenza tal-Qorti tat-2 ta' Lulju 1974, *Italia vs. il-Kummissjoni*, 173/73, Ġabra p. 709, punti 27 u 35.

#### 9.1.2. Vantaġġ

(120) Il-miżura notifikata, li talloka d-dhul mit-taxxa parafiskali miġbura mill-imhatri fuq it-tigrijiet taż-żwiemel onlajn għall-finanzjament tal-attivitajiet li huma attwalment iffinanzjati mill-Kumpaniji tat-tigrijiet taż-żwiemel mid-dhul tagħhom stess, tagħti vantaġġ ekonomiku lill-Kumpaniji tat-tigrijiet taż-żwiemel. Fil-fatt, l-attivitajiet attwali tal-Kumpaniji tat-tigrijiet taż-żwiemel, bhall-organizzazzjoni tat-tigrijiet taż-żwiemel, huma għalhekk parzjalment iffinanzjati minn riżorsi Statali.

(121) Barra minn hekk, il-Kumpaniji tat-tigrijiet taż-żwiemel huma fil-fatt operaturi tal-imhatri onlajn ukoll minhabba li huma fi shab mal-PMU. Permezz tal-istatus tiegħu ta' EIG, il-PMU huwa struttura trasparenti. Konsegwentement, id-dhul għall-PMU mill-attività tal-imhatri fuq it-tigrijiet taż-żwiemel huwa trasferit lill-Kumpaniji tat-tigrijiet taż-żwiemel, li min-naha tagħhom jiffinanzjaw kemm l-iżvilupp tal-PMU kif ukoll l-organizzazzjoni tat-tigrijiet taż-żwiemel mid-dhul iġġenerat mill-imhatri fuq it-tigrijiet taż-żwiemel. Barra minn hekk, il-Kumpaniji tat-tigrijiet taż-żwiemel biss huma f'qagħda li jagħmlu investimenti konsiderevoli għall-iżvilupp tal-attivitajiet proprji tal-PMU meta jkun mehtieg.

(122) Għaldaqstant, il-miżura li għandha l-ghan li tiggarrantixxi lill-Kumpaniji tat-tigrijiet taż-żwiemel ċertu livell ta' dhul, f'każ ta' tnaqqis fl-attività tal-PMU minhabba l-ftuh għall-kompetizzjoni tas-suq tal-imhatri fuq it-tigrijiet taż-żwiemel onlajn, għandu bhala konsegwenza indiretta li jipprotegi u jsahhah il-qagħda tal-PMU f'dan is-suq stess.

#### 9.1.3. Selettività

(123) Sa fejn id-dhul tat-taxxa parafiskali miġbur mill-operaturi tal-imhatri fuq it-tigrijiet taż-żwiemel onlajn jithallas lill-Kumpaniji tat-tigrijiet taż-żwiemel li huma membri tal-PMU, il-miżura hija b'mod ċar selettiva.

#### 9.1.4. Distorsjonijiet tal-kompetizzjoni u l-effetti tal-kummerċ

(124) L-effett tal-kummerċ u d-distorsjoni tal-kompetizzjoni għandhom ikunu stmati f'dak li jirrigwardja l-attività tal-organizzazzjoni tat-tigrijiet taż-żwiemel kif ukoll dik tal-imhatri.

(125) Il-Kummissjoni qieset fil-Komunikazzjoni 97/C 163/03 dwar l-għajjnuna preżunta mogħtija lill-kumpaniji tat-tigrijiet taż-żwiemel u lill-PMU<sup>(33)</sup> li hemm suq komunitarju tal-imhatri fuq it-tigrijiet taż-żwiemel, li l-ġbir tal-imhatri fuq it-tigrijiet taż-żwiemel hija soġġetta għal kummerċ intrakomunitarju u li l-intraprizi li jiġbru dawn l-imhatri huma f'kompetizzjoni ma' xulxin.

(126) It-taxxa li jibbenefikaw minnha l-Kumpaniji tat-tigrijiet taż-żwiemel biss approvata mill-Ministeru Franciż għall-Agricoltura hija fin-natura tagħha suxxettibbli li xxeckel il-kompetizzjoni fis-suq tal-operaturi tal-imhatri fuq it-tigrijiet taż-żwiemel u l-organizzazzjoni tat-tigrijiet taż-żwiemel fejn joperaw b'mod integrat il-Kumpaniji tat-tigrijiet taż-żwiemel.

<sup>(33)</sup> Paġna 4 tal-Komunikazzjoni msemmiya 97/C 163/03 dwar il-Kawża C-4/97 (ex NN35/93): Komunikazzjoni tal-Kummissjoni skont l-Artikolu 93(2) tat-Trattat, indirizzata lill-Istati Membri u lil partijiet interessati ohra, dwar l-għajjnuna preżunta mogħtija mingħand Franza lill-Kumpaniji tat-tigrijiet taż-żwiemel, lill-PMU u lill-PMH.

- (127) Barra minn hekk, tajjeb li wiehed jinnota li d-Digriet Nru 2010-1314 tat-2 ta' Novembru 2010, dwar l-obbligi tas-servizz pubbliku li jaqghu fuq il-kumpaniji tat-tigrijiet taż-żwiemel u l-proċeduri ta' intervent tal-kumpaniji prinċipali tat-tigrijiet taż-żwiemel, jistipula li l-Kumpaniji tat-Tigrijiet taż-żwiemel "għandhom iżommu l-attrazzjoni tat-tigrijiet Franciżi meta mqabbla mat-tigrijiet ta' livell komparabbli organizzati barra Franza sabiex iheggu l-partecipazzjoni tal-aqwa partecipanti".
- (128) Billi jkun permess li jinżamm livell għoli tal-primjums<sup>(34)</sup> li konsegwenza ta' dan jiżgura li jattira l-aqwa żwiemel (u jevita pereżempju li ma jinbigħux barra Franza), li jattira l-imħatri u li jimmassimizza d-dhul li ġej mill-imħatri għall-Kumpaniji tat-Tigrijiet taż-żwiemel organizzati minn Kumpaniji oħra tat-Tigrijiet taż-żwiemel Ewropej, il-miżura notifikata mill-awtoritajiet Franciżi hija suxxettibbli li xxejjel il-kompetizzjoni bejn il-Kumpaniji tat-Tigrijiet taż-żwiemel ta' Stati Membri differenti.
- (129) Wiehed jista' jinnota wkoll li t-tigrijiet taż-żwiemel Franciżi huma mmexxija minn operaturi tal-imħatri ta' Stati Membri oħra<sup>(35)</sup>. Miżura favur il-Kumpaniji tat-tigrijiet taż-żwiemel hija għalhekk suxxettibbli li taffettwa l-kummerċ bejn l-Istati Membri.

## 9.2. Kompatibbiltà tal-miżura mas-suq intern skont it-tifsira tal-Artikolu 107(3)(c) tat-TFUE

- (130) Il-Kummissjoni tikkunsidra li l-miżura notifikata tista' tiġi meqjusa bħala kompatibbli mas-suq intern skont it-tifsira tad-deroga pprovduta fl-Artikolu 107(3)(c) tat-TFUE, li jippermetti "għajna maħsuba sabiex tiffacilita l-iżvilupp ta' ċerti attivitajiet jew ta' ċerti reġjuni ekonomiċi, basta dik l-għajna ma tfixkilx il-kundizzjonijiet tal-kummerċ sa grad li jkun kuntrarju għall-interess komuni".
- (131) Fil-fatt il-Kummissjoni, abbażi tal-artiklu msemmi, iddikjarat kompatibbli bosta każijiet ta' għajna li għandhom l-għan li jiffinanzjaw, permezz ta' taxxa imposta li kienet saret fuq l-intrapriżi ta' settur partikolari ta' grupp ta' attivitajiet, sakemm dawn il-miżuri jkollhom l-għan li jxerdu l-progress tekniku, it-titjib tal-kwalità, tal-kompetittività u tal-produttività tal-intrapriżi u l-adattament tagħhom għall-bżonnijiet tas-suq<sup>(36)</sup>.

<sup>(34)</sup> Barra minn hekk, l-awtoritajiet Franciżi indikaw li l-livell tal-primjums u l-benefiċċji mqassma fi Franza kien superjuri għall-medja Ewropea.

<sup>(35)</sup> L-uffiċjal kap eżekuttiv tal-PMU, Philippe Germond jindika b'mod partikolari f'artiklu ta' Echos li "it-tixrid mill-operaturi tal-imħatri barranin tat-tigrijiet taż-żwiemel Franciżi rreġistra tkabbir tajjeb ta' + 20 % fl-2010." Fl-istess artiklu huwa jsemmi wkoll kuntratti sinifikanti konklużi bejn il-PMU u operatur Grieg, kif ukoll ftehim konkluż fil-Belġju ma' Ladbroses dwar id-distribuzzjoni tat-totalizatur tiegħu.

<sup>(36)</sup> Xi eżempji mehuda mill-prattika tal-Kummissjoni: Għajna nru 472/2000 - taxxa parafiskali imposta sabiex tiffinanzja azzjonijiet kollettivi mmexxija mill-Kumitat Interprofessjonali tal-Iżvilupp tal-Industriji tal-Gilda, il-Prodotti tal-Gilda u taż-Żraben (Comité Interprofessionnel de Développement des Industries du Cuir, de la Maroquinerie et de la Chaussure) favur dan is-settur. Għajna nru 163/2002: taxxa parafiskali imposta biex tiffinanzja l-attivitajiet kollettivi tal-Uffiċċju Nazżjonali Interprofessjonali tal-Cognac (Bureau National Interprofessionnel du Cognac) favur dan is-settur. Għajna nru 496/2000: taxxa parafiskali fuq l-arloġġi, il-ġojjelli u l-prodotti tal-artiġjanat tad-deheb jew tal-fidda, imposta biex tiffinanzja l-attivitajiet kollettivi tal-Kumitat professjonali tal-iżvilupp tal-arloġġi, tal-ġojjelli; tal-prodotti tal-artiġjanat tad-deheb jew tal-fidda u taċ-Ċentru tekniku tal-industrija tal-arloġġi favur dan is-settur.

(132) Id-dispożizzjoni l-għida notifikata mill-awtoritajiet Franciżi tissodisfa l-kundizzjonijiet ta' dan l-approċċ: il-miżura tikkostitwixxi għajna għall-industrija taż-żwiemel li jibbenefikaw minnha l-operaturi kollha tal-imħatri fuq it-tigrijiet taż-żwiemel onlajn soġġetti għat-taxxa. Il-punt essenzjali li għandu jiġi verifikat biex tiġi determinata l-kompatibbiltà eventwali tal-għajna huwa dwar jekk il-kosti ffinanzjati mit-taxxa humiex ta' interess komuni. Barra minn hekk, minħabba r-rabta mill-qrib bejn it-taxxa parafiskali u l-għajna għall-kumpaniji tat-tigrijiet taż-żwiemel<sup>(37)</sup>, id-deċiżjoni ta' ftuh tfakkar li l-kompatibbiltà tal-għajna ma tistax tiġi evalwata mingħajr verifika tal-kompatibbiltà tat-taxxa mal-prinċipju tal-provista libera tas-servizzi msemmi fl-Artikolu 56 tat-TFUE u l-prinċipju ta' nondiskriminazzjoni msemmi fl-Artikolu 110 tat-TFUE<sup>(38)</sup>.

(133) B'konformità mal-approċċ imsemmi fil-premessa (131), il-Kummissjoni tqis li l-miżura notifikata mhijiex konformi mal-linji gwida li huma fis-sehh bhalissa għall-applikazzjoni tal-Artikolu 107(3)(c), tat-TFUE iżda tista' tiġi awtorizzata direttament abbażi ta' din id-dispożizzjoni tat-Trattat. Sabiex jiġi determinat jekk il-miżura ta' għajna hijiex kompatibbli mas-suq intern skont l-Artikolu 107(3)(c) tat-TFUE, il-Kummissjoni qed tqabbel l-effetti pożittivi tal-miżura (l-issodisfar ta' objettiv ta' interess komuni) mal-effetti potenzjalment negattivi tagħha (distorsjonijiet tal-kummerċ u tal-kompetizzjoni)<sup>(39)</sup>. L-eżami tal-miżura jsir fi tliet stadji abbażi tal-mistoqsijiet li ġejjin:

1. Il-miżura ta' għajna għandha objettiv ta' interess komuni definit tajjeb?
2. Jekk iva, il-miżura hija strument xieraq sabiex jintlaħaq l-objettiv ta' interess komuni? Għal dan il-għan, għandhom jiġu eżaminati l-mistoqsijiet li ġejjin:
  - a) L-għajna hija strument adegwat jew jeżistu strumenti differenti jew aktar xierqa?
  - b) L-għajna għandha effett ta' inċentiv?
  - c) L-għajna hija proporzjonata mal-objettivi li għandhom jintlaħqu?

<sup>(37)</sup> L-ammont ta' għajna mogħtija jirriżulta direttament mir-rendiment tat-taxxa.

<sup>(38)</sup> Ara l-premessa 57 tad-deċiżjoni ta' ftuh.

<sup>(39)</sup> Ara l-"Pjan ta' Azzjoni għall-Għajna mill-Istat" - Inqas għajna mill-Istat iżda mmirata aħjar: pjan direzzjonali għar-riforma tal-għajna mill-Istat 2005-2009, COM(2005) 107 final, paragrafi 19 u 20.



3. Id-distorsjoni tal-kompetizzjoni u l-effett tal-kummerċ huma limitati b'tali mod li l-effett globali tal-miżura huwa pożittiv?

#### 9.2.1. *Objettiv ta' interess komuni*

(134) Permezz tat-tqassim b'mod ġust tal-piż tal-finanzjament tat-tigrijiet taż-żwiemel li fuqhom isiru l-imhatri bejn l-operaturi differenti tal-imhatri fuq it-tigrijiet taż-żwiemel onlajn, il-miżura tippermetti kompetizzjoni ġusta bejn dawn l-operaturi fuq il-livell ta' suq liberalizzat tal-imhatri fuq it-tigrijiet taż-żwiemel onlajn. B'dan il-mod, il-miżura tikkontribwixxi wkoll għall-objettiv tal-liberalizzazzjoni tas-settur tal-logħob tal-azzard onlajn b'konformità mal-prinċipju tal-provvista libera tas-servizzi fi hdan l-Unjoni speċifikat fl-Artikolu 56 tat-TFUE.

(135) Il-liberalizzazzjoni tal-logħob onlajn fi Franza hija konformi mal-għan tal-Green Paper tal-Kummissjoni Ewropea tal-24 ta' Marzu 2011 dwar il-"Logħob tal-Azzard Onlajn fis-Suq Intern", li kellha tagħti kontribut għall-holqien fl-Istati Membri ta' oqfsa legali għal-logħob tal-azzard onlajn u b'hekk tipprovi ċertezza legali akbar għall-partijiet interessati kollha <sup>(40)</sup>.

(136) Il-liberalizzazzjoni tal-logħob onlajn fi Franza hija wkoll konformi mal-għan, enfasizzat fil-Komunikazzjoni tal-Kummissjoni Ewropea tat-23 ta' Ottubru 2012 dwar il-logħob tal-azzard onlajn, li tikkontribwixxi għall-holqien ta' oqfsa ġuridici għal-logħob tal-azzard onlajn fl-Istati Membri u b'hekk tkabbar iċ-ċertezza legali għall-partijiet kollha kkonċernati <sup>(41)</sup>.

(137) Barra minn hekk, il-miżura notifikata hija favur l-iżvilupp razzjonali tal-produzzjoni ekwina kif ukoll tat-trobbija ekwina, li tikkostitwixxi wkoll għan ta' interess komuni. Fil-premessi tad-Direttiva 90/428/KEE tal-Kunsill tas-26 ta' Gunju 1990 dwar il-kummerċ fl-equidae mahsuba għall-kompetizzjonijiet u li tistabbilixxi l-kondizzjonijiet għall-partecipazzjoni fiha <sup>(42)</sup>, il-Kunsill jaġġraf l-interess "li jassigura żvilupp razzjonali tal-produzzjoni ekwina" u jfakkar "li t-trobbija taż-żwiemel, u b'mod partikolari taż-żwiemel tat-tigrija, tintegra b'mod ġenerali fil-qafas tal-attivitajiet agrikoli [u] li tikkostitwixxi sors ta' dħul għal parti mill-popolazzjoni agrikola".

(138) Il-Kummissjoni, għaldaqstant ikkonkludiet li l-miżura ta' għajjnuna notifikata mill-awtoritajiet Franciżi ssegwi l-objettivi definiti sew ta' interess komuni.

#### 9.2.2. *Favur il-miżura*

(139) Miżura ta' għajjnuna titqies meħtieġa u proporzjonali meta tikkostitwixxi strument xieraq għall-kisba tal-għan ta' interess komuni stabbilit, meta jkollha effett ta' incentiv fuq il-benefiċjarji u meta ma tintroduċix tfixkil mhux mixtieq fil-kompetizzjoni.

#### 9.2.3. *L-għajjnuna hija strument adegwat*

(140) Il-gvern Franciż iddeċieda li jlliberalizza s-suq tal-imhatri fuq it-tigrijiet taż-żwiemel onlajn. Qabel din il-liberaliz-

zazzjoni, it-tigrijiet taż-żwiemel kienu kważi esklussivament iffinanzjati mid-dħul iġġenerat mill-organizzazzjoni tal-imhatri fuq it-tigrijiet taż-żwiemel mill-Kumpaniji tat-tigrijiet taż-żwiemel permezz tal-PMU. Il-miżura ta' għajjnuna għandha l-għan li tqassam il-piż tal-finanzjament tat-tigrijiet taż-żwiemel fost l-operaturi kollha li jistgħu joffru mhatri fuq it-tigrijiet taż-żwiemel onlajn fis-suq Franciż. Konsegwentement il-miżura hija indikata bis-sħiħ biex tassigura kompetizzjoni ġusta fost l-operaturi tal-imhatri fuq it-tigrijiet taż-żwiemel billi twaqqaf lill-kompetituri tal-PMU milli jiksbu ishja mis-suq tal-imhatri onlajn mingħajr ma jikkontribwixxu għall-kosti tal-organizzazzjoni tat-tigrijiet taż-żwiemel. B'dan il-mod, il-miżura tiggarantixxi s-sostenibbiltà tat-tigrijiet taż-żwiemel onlajn u l-effetti konsekwenzjali pożittivi tagħhom fuq it-trobbija taż-żwiemel u fuq l-industrija taż-żwiemel.

(141) Fil-Greep Paper tagħha dwar il-logħob tal-flus onlajn fis-suq intern tal-24 ta' Marzu 2011, il-Kummissjoni enfasizzat li "Wahda mill-karatteristiċi tat-tigrijiet taż-żwiemel meta mqabbla ma' sports ieħor hija li l-attrazzjoni primarja tagħhom qiegħda għal-lagħaba. Għaldaqstant, fuq livell oghla minn avvenimenti sportivi oħra, il-vijabbiltà tagħhom tiddependi fuq proporzjonijiet suffiċjenti mid-dħul tal-logħob li jiġi investit mill-ġdid fl-attività". <sup>(43)</sup>

(142) Fid-dawl tal-elementi msemmija hawn fuq, il-miżura notifikata mill-awtoritajiet Franciżi titqies li hija xierqa biex tissodisfa l-objettiv tas-sostenibbiltà tat-tigrijiet taż-żwiemel u biex tassigura kompetizzjoni ġusta fuq il-livell tas-suq liberalizzat tal-imhatri fuq it-tigrijiet taż-żwiemel onlajn.

#### 9.2.4. *L-effett ta' incentiv tal-għajjnuna*

(143) Fin-nuqqas tal-miżura, l-iżvilupp tal-kompetizzjoni fis-settur tal-imhatri fuq it-tigrijiet taż-żwiemel se jkollu tnaqqis għal żmien twil fir-riżorsi tal-Kumpaniji tat-tigrijiet taż-żwiemel, li jwassal biex is-settur jickien, jew saħansitra jikkollassa.

(144) Filwaqt li wiehed iqis li l-attivitajiet tal-Kumpaniji tat-tigrijiet taż-żwiemel huma ffinanzjati mid-dħul li ġej mill-imhatri fuq it-tigrijiet taż-żwiemel, il-miżura ta' għajjnuna għandha effett dirett fuq l-imġiba tal-Kumpaniji tat-tigrijiet taż-żwiemel billi thegġiġhom jappoġġjaw u jiżviluppaw l-attivitajiet tagħhom ta' organizzazzjoni tat-tigrijiet taż-żwiemel.

#### 9.2.5. *Proporzjonalità tal-għajjnuna*

(145) Il-miżura ta' għajjnuna għandha l-għan li tassigura finanzjament ibbilanċjat, fost l-operaturi tat-tigrijiet taż-żwiemel, tal-kosti marbuta direttament mal-organizzazzjoni tat-tigrijiet taż-żwiemel primjum. Il-mekkaniżmu tal-kalkolu tar-rata tat-taxxa jiggarantixxi li l-ammont totali miġbur mill-imhatri fuq it-tigrijiet taż-żwiemel onlajn, u għalhekk, l-għajjnuna mogħtija lill-Kumpaniji tat-tigrijiet taż-żwiemel, ma jistax jaqbeż l-ammont totali tal-kosti ta' interess komuni.

<sup>(40)</sup> Il-Kummissjoni Ewropea, il-Green Paper dwar il-logħob tal-azzard onlajn fis-suq intern, COM(2011) 128 final, p. 7.

<sup>(41)</sup> Il-Kummissjoni Ewropea, Ara l-qafas Ewropew globali għal-logħob tal-azzard onlajn, COM(2012) 596, paġna 4.

<sup>(42)</sup> ĠU L 224 tat-18.8.1990, p. 60-61

<sup>(43)</sup> Il-Green Paper tal-Kummissjoni Ewropea, tal-24 ta' Marzu 2011, dwar il-logħob tal-azzard onlajn fis-suq intern [COM(2011) 128 final], ara paġna 35.

- (146) Il-kosti l-oħra kollha tal-Kumpaniji tat-tigrijiet taż-żwiemel jibqgħu madankollu mgarrba minnhom, sew jekk huma finanzjament tat-tigrijiet taż-żwiemel mhux primjum jew kosti li jibbenefika minnhom il-PMU iżda mhux operaturi oħra tal-imhatri fuq it-tigrijiet taż-żwiemel.
- (147) Fir-rigward ta' dak li ntqal hawn fuq, il-Kummissjoni tqis li l-miżura ta' ghajjnuna tissodisfa l-kriterju ta' proporzjonalità.

9.2.6. *Impatt fuq il-kompetizzjoni u fuq il-kummerċ bejn l-Istati Membri*

- (148) L-ghajjnuna favur il-Kumpaniji tat-tigrijiet taż-żwiemel tista' xxekkel il-kompetizzjoni fost l-operaturi tat-tigrijiet taż-żwiemel Ewropej jekk din ma tkunx proporzjonata. Billi l-miżura hija proporzjonata (ara l-premessi (145)-(147)), ir-riskju li l-miżura tagħti vantaġġ sproporzjonat lill-Kumpaniji tat-tigrijiet taż-żwiemel jista' jitwarrab.
- (149) Barra minn hekk, ċerti effetti negattivi tal-ghajjnuna fuq il-kompetizzjoni u l-kummerċ fost l-Istati Membri jistgħu jiġu rrimarkati jekk jirriżulta li l-mod ta' finanzjament tagħha, f'dan il-każ it-taxxa imposta fuq l-imhatri tat-tigrijiet taż-żwiemel onlajn, jikser il-prinċipji ta' provvista libera tas-servizzi stipulat fl-Artikolu 56 tat-TFUE u tan-nondiskriminazzjoni stipulat fl-Artikolu 110 tat-TFUE. Abbażi tal-analiżi ta' hawn taht, il-Kummissjoni kkonkludiet li ma kienx hemm effetti negattivi. Fil-fatt, il-miżura kollha kemm hi thegħeġ il-kompetizzjoni sakemm din tiżgura kompetizzjoni ġusta fost l-operaturi tal-imhatri fuq it-tigrijiet taż-żwiemel onlajn.

9.2.7. *Kompatibbiltà tat-taxxa mal-prinċipji ta' provvista libera tas-servizzi u tan-nondiskriminazzjoni*

- (150) Il-Kummissjoni identifikat tliet livelli possibbli ta' diskriminazzjoni u xkiel tal-prinċipju tal-provvista libera tas-servizzi, deskritti hawn isfel, fil-miżura inizjalment notifikata. L-awtoritajiet Franciżi pprovdew tweġibiet għal kull wiehed mir-riskji identifikati mill-Kummissjoni billi emendaw is-sistema kif speċifikata fin-notifika inizjali jew billi ziedu magħha permezz ta' impenji adegwati.

9.2.8. *Diskriminazzjoni dwar l-allokazzjoni ta' ċerti primjums*

- (151) Il-Kummissjoni tqis li hemm problema fil-primjums li ngħataw lil min irabbi jew lill-propjetarji li huma ffinanzjati mit-taxxa jekk dawn kienu miżmuma għaž-żwiemel li twieldu u trabbew fi Franza (dan kien il-każ għat-tigrijiet taż-żwiemel tal-galopp). Konsegwentament, l-operaturi Ewropej li mhumiex stabbiliti fi Franza jkunu intaxxati sabiex ikun jista' jsir il-finanzjament tal-primjums li jibbenefikaw esklussivament minnhom dawk li jrabbu u l-propjetarji taż-żwiemel li twieldu u trabbew fi Franza.
- (152) Sabiex tiġi eskluza d-diffikultà msemmija fil-premessa preċedenti, l-awtoritajiet Franciżi eskcludew mill-kalkolu tal-kosti komuni li għandhom jiġu ffinanzjati mit-taxxa, il-primjums kollha li huma riżervati għaž-żwiemel li twieldu u trabbew fi Franza (ara l-premessa (103)).

9.2.9. *Diskriminazzjoni fost l-operaturi tal-imhatri fuq it-tigrijiet taż-żwiemel fir-rigward tal-benefiċċji miksuba mit-taxxa*

- (153) It-taxxa li tistabbilixxi trasferiment fost il-kompetituri tal-PMU u l-Kumpaniji tat-tigrijiet taż-żwiemel attivi wkoll fl-attivitajiet tal-imhatri onlajn tkun diskriminatorja jekk din tiffinanzja l-kosti li jibbenefikaw aktar minnhom il-Kumpaniji tat-tigrijiet taż-żwiemel u l-PMU milli operaturi oħra tal-imhatri.
- (154) Il-Kummissjoni tqis li r-riskju ta' diskriminazzjoni fost l-operaturi tal-imhatri fuq it-tigrijiet taż-żwiemel fil-livell tal-benefiċċji li ġejjin mit-taxxa huwa newtralizzat jekk il-kosti ffinanzjati huma ta' interess komuni għall-operaturi kollha tal-imhatri fuq it-tigrijiet taż-żwiemel.
- (155) Madankollu, il-Kummissjoni tqis ukoll li, sakemm dawn il-kosti ta' interess komuni jinbidlu biż-żmien, huwa meħtieġ li din il-bidla, li hija riżultat tal-ghazliet li għamlu l-Kumpaniji tat-tigrijiet taż-żwiemel, b'mod partikolari l-inċentivi, tkun immaniġġjata b'mod kontrollat. L-iskop hu li l-Kumpaniji tat-tigrijiet taż-żwiemel ma jkunux imhajra jżidu b'mod eċċessiv l-inċentivi jekk il-kost tagħhom jingarr parzjalment mill-kompetituri tal-PMU, li jwassal biex dawn tal-aħħar ikunu soġġetti għal rata oghla tat-taxxa.
- (156) Sabiex jiġi eliminat ir-riskju ta' hawn fuq, u jkun assigurat li l-bidla fil-kosti ta' interess komuni tibqa' raġonevoli, l-awtoritajiet Franciżi qablu li jzommu l-miżuri ta' kontroll li ġejjin:

— Jitwettaq kontroll strett fuq il-Kumpaniji tat-tigrijiet taż-żwiemel permezz ta' kontroll finanzjarju li jeżerċita l-Istat, b'mod partikolari l-Ministeru għall-Agrikoltura u dak tal-Ekonomija u tal-Finanzi, fir-rigward tal-finanzi kollha tal-Kumpaniji tat-tigrijiet taż-żwiemel skont id-Digriet Nru 97-456 tal-5 ta' Mejju 1997 dwar il-kumpaniji tat-tigrijiet taż-żwiemel u t-totalizzatur, inkluż it-titolu V, "Rigward il-kontroll finanzjarju".

— Il-kontroll regolatorju mwettaq mill-Qorti tal-Awdituri jirrigwarda lill-benefiċjarji kollha tat-taxxi parafiskali.

- (157) Il-Kummissjoni tqis li l-miżuri ta' kontroll msemmija hawn fuq jippermettu lill-awtoritajiet Franciżi jassiguraw li l-bidla fil-kosti ta' interess komuni tibqa' raġonevoli u ma żzidx il-benefiċċji li l-Kumpaniji tat-tigrijiet taż-żwiemel jaqilgħu mit-taxxa. Il-bidla fil-kosti ta' interess komuni se tkun ukoll ivverifikata mill-Kummissjoni abbażi ta' rapport ta' implimentazzjoni li se jingħata mill-awtoritajiet Franciżi (ara l-premessa (94)).

9.2.10. *Diskriminazzjoni fost l-operaturi tal-imhatri fuq it-tigrijiet taż-żwiemel f'dak li jirrigwarda l-obbligu li tithallas it-taxxa*

- (158) Tajjeb li wiehed ifakkar li l-PMU għandu monopolju ttmexxija tal-imhatri fuq it-tigrijiet taż-żwiemel diretti u li,

għalhekk, huwa jibbenefika wkoll mit-tigrijiet taż-żwiemel primjum, minghajr ma jkun soġġett għal obbligu li jhallas it-taxxa parafiskali. Il-Kummissjoni tqis li huwa importanti li wiehed jassigura li, bħad-dhul mill-imhatri fuq it-tigrijiet taż-żwiemel onlajn għall-operaturi, inkluż il-PMU nnifsu, id-dhul li ġej mill-monopolju tal-PMU fuq l-imhatri tat-tigrijiet taż-żwiemel diretti jikkontribwixxi b'mod identiku għall-finanzjament tat-tigrijiet taż-żwiemel primjum.

(159) L-awtoritajiet Franciżi jqsu li n-newtralità bejn l-imhatri diretti u l-imhatri onlajn hija garantita għaliex:

— Id-dhul tal-monopolju tal-PMU li hu trasferit lill-industrija taż-żwiemel huwa stabbilit flivell strutturali li huwa bil-bosta ikbar mill-hlas tal-imposta stabbilita fuq l-imhatri fuq it-tigrijiet taż-żwiemel onlajn. Fil-fatt, ir-rata ta' redditu għall-industrija osservata matul is-snin 2011 u 2012, skont ir-reġim tal-liġi tal-2010, tqarreb l-10 % tal-logħob tal-flus fuq imhatri (rapport dwar ir-riżultat nett tal-PMU li ġej mill-logħob tal-flus fuq imhatri fuq it-tigrijiet taż-żwiemel diretti). Din ir-rata ta' 10 % hija bil-bosta superjuri għar-rata ta' taxxa imposta fuq l-imhatri fuq it-tigrijiet taż-żwiemel onlajn, li hija ta' 5,6 %.

— Il-Kumpaniji tat-tigrijiet taż-żwiemel li jattendu fil-Kunsill tal-Amministraturi tal-PMU, u b'mod partikolari l-kumpaniji prinċipali tat-tigrijiet taż-żwiemel li jirrapprezentaw 40 % tal-voti, għandhom interess ukoll li l-kontribuzzjoni tal-PMU li tiddefinixxi l-livell ta' rizorsi tagħhom għas-sena, ma tonqosx, minhabba li kwalunkwe tnaqqis fil-kontribuzzjoni tal-PMU jkollu impatt mhux biss fuq l-organizzazzjoni tat-tigrijiet taż-żwiemel iżda wkoll fuq l-organizzazzjoni tat-tigrijiet taż-żwiemel li mhumiex primjum li huma ffinanzjati esklussivament abbażi tad-dhul imhallas mill-PMU lill-industrija taż-żwiemel.

(160) L-awtoritajiet Franciżi madankollu impenjaw irwiehhom biex jistaqsu lill-PMU, permezz tar-rappreżentanti tal-Istat li huma membri tal-Kunsill tal-Amministraturi tal-PMU u li jirrapprezentaw 40 % tal-voti, biex kull sena jhallas lill-industrija taż-żwiemel parti mill-flus tal-logħob tal-imhatri fuq it-tigrijiet taż-żwiemel diretti tal-PMU, li tkun oghla jew daqs il-livell tat-taxxa parafiskali fuq l-imhatri tat-tigrijiet taż-żwiemel onlajn.

(161) F'każ li l-PMO jippreżenta baġit li jipprevedi redditu lill-industrija inferjuri mit-taxxa parafiskali fuq l-imhatri onlajn, u f'każ li l-Kumpaniji tat-tigrijiet taż-żwiemel japprovaw tali baġit u għalhekk ir-rappreżentanti tal-Istat fil-Kunsill tal-Amministraturi tal-PMU jkunu fminoranza, l-awtoritajiet Franciżi jaqblu li l-Ministri kompetenti jeżerċitaw id-dritt tagħhom li jirrifjutaw il-baġit b'konformità mal-Artikolu 33 tad-Digriet Nru 97-456 tal-5 ta' Mejju 1997 dwar il-kumpaniji tat-tigrijiet taż-żwiemel u t-totalizzatur imsemmija hawn taht: "Il-baġit tal-kumpaniji tat-tigrijiet taż-żwiemel u ta' korpi komuni msemmija fil-punt I tal-Artikolu 12 [inkluż il-PMU] u l-emendi li se jsiru matul is-sena finanzjarja ma għan-

dhomx jitwettqu jekk mhux bl-approvazzjoni mill-awtoritajiet Franciżi definiti fl-Artikolu 34 ta' hawn taht. Din l-approvazzjoni titqies li nkisbet fin-nuqqas ta' twegiba mill-awtoritajiet matul perjodu ta' xahar mill-wasla tad-dokumenti. Jekk ma tittiehed l-ebda deċiżjoni qabel il-bidu tas-sena finanzjarja, ma tista' ssir l-ebda nefqa mill-investment u l-kosti ta' funzjonament miżjuda mal-baġit preċedenti jstgħu jiġġeddu, bi tnaqqis ta' 5 % sakemm jiġi approvat l-abbozz tal-baġit."

(162) Il-Kummissjoni tqis li n-newtralità tat-taxxa bejn l-imhatri diretti u dawk onlajn tista' titqies li hija garanzija għall-impenji ta' hawn fuq mill-awtoritajiet Franciżi, filwaqt li jitqiesu wkoll ir-relazzjonijiet partikolari bejn il-PMU, il-Kumpaniji tat-Tigrijiet taż-żwiemel u l-Istat. Dan il-punt se jkun verifikat ukoll mill-Kummissjoni abbażi tar-rapport ta' implimentazzjoni li se jipprovdur l-awtoritajiet Franciżi (ara l-premessa (94)).

(163) Il-Kummissjoni kkonkludiet mill-analizi ta' hawn fuq li t-taxxa li tiffinanzja l-miżura ta' għajjnuna lill-Kumpaniji tat-tigrijiet taż-żwiemel hija kompatibbli mal-prinċipji ta' provvista libera tas-servizzi u ta' nondiskriminazzjoni. Il-mod ta' finanzjament tal-miżura għalhekk mhux se jbidel il-kundizzjonijiet tal-kummerċ b'mod li jkun kontra l-interess komuni. Konsegwentement, il-Kummissjoni tikkonkludi li l-miżura hija kompatibbli mas-suq intern skont l-Artikolu 107(3)(c) tat-TFUE.

## 10. KONKLUŻJONI

(164) Il-Kummissjoni tqis li l-miżura tal-għajjnuna notifikata kif emendata tikkostitwixxi għajjnuna mill-Istat fi hdan is-sens tal-Artikolu 107(1) tat-TFUE.

(165) Madankollu, il-Kummissjoni tqis li l-għajjnuna tissodisfa l-kundizzjonijiet biex tiġi kkunsidrata bħala kompatibbli mas-suq intern kif mehtieg mill-Artikolu 107(3)(c) tat-TFUE.

(166) Il-Kummissjoni tqis b'mod partikolari li l-emendi introdotti minn Franza għall-metodu ta' finanzjament tal-għajjnuna jippermettu li tiġi żgurata l-konformità tat-taxxa mal-prinċipji tal-provvista libera tas-servizzi stabbilit fl-Artikolu 56 tat-TFUE u ta' nondiskriminazzjoni stabbilit fl-Artikolu 110 tat-TFUE,

ADOTTAT DIN ID-DEĊIŻJONI:

### Artikolu 1

L-għajjnuna mill-Istat li Franza qed tippjana li timplimenta favur il-Kumpaniji tat-Tigrijiet taż-Żwiemel hija kompatibbli mas-suq intern fis-sens tal-Artikolu 107(3)(c) tat-TFUE.

It-tweġiq ta' din l-għajjnuna hija awtorizzata skont dan.

*Artikolu 2*

Din id-Deċiżjoni hija indirizzata lir-Repubblika Franciża.

Magħmul fi Brussell, id-19 ta' Ġunju 2013.

*Għall-Kummissjoni*  
Joaquín ALMUNIA  
*Vici President*

---

**RETTIFIKA**

**Rettifika għad-Direttiva 2013/50/UE tal-Parlament Ewropew u tal-Kunsill tat-22 ta' Ottubru 2013 li temenda d-Direttiva 2004/109/KE tal-Parlament Ewropew u tal-Kunsill dwar l-armonizzazzjoni tar- rekwiżiti ta' trasparenza f'dak li għandu x'jaqşam ma' informazzjoni dwar emittenti li t-titoli tagħhom huma ammessi għall-kummerċ f'suq regolat, id-Direttiva 2003/71/KE tal-Parlament Ewropew u tal-Kunsill dwar il-prospett li għandu jiġi ppubblikat meta titoli jiġu offruti lill- pubbliku jew jiġu ammessi għall-kummerċ u d-Direttiva tal-Kummissjoni 2007/14/KE li tistabbilixxi regoli dettaljati għall-implimentazzjoni ta' xi dispożizzjonijiet tad-Direttiva 2004/109/KE**

*(Il-Ġurnal Uffiċjali tal-Unjoni Ewropea L 294 tas-6 ta' Novembru 2013)*

Fpaġna 27, l-Artikolu 5:

*minflok:* "Sas-27 ta' Novembru 2015, ...",

*aqra:* "Sas-27 ta' Novembru 2018, ...".

---





EUR-Lex (<http://new.eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea  
2985 Il-Lussemburgu  
IL-LUSSEMBURGU

MT